

قابل رشک اعمال

حضرت ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا:

لَا حَسَدَ إِلَّا فِي اثْنَتَيْنِ . رَجُلٌ آتَاهُ اللَّهُ الْقُرْآنَ فَهُوَ يَقُومُ بِهِ أَنْاءَ اللَّيْلِ وَأَنْاءَ النَّهَارِ وَرَجُلٌ آتَاهُ اللَّهُ مَالًا فَهُوَ يُنْفِقُهُ أَنْاءَ اللَّيْلِ وَأَنْاءَ النَّهَارِ . [البخاری: ۵۰۲۶ - مسلم: ۱۸۹۴ / ۲۶۶ / ۸۱۵]

”صرف دو آدمیوں پر رشک کرنا چاہیے: ایک وہ شخص جس کو اللہ تعالیٰ نے قرآن کی نعمت عطا فرمائی تو وہ اس کو رات اور دن کے اوقات میں تلاوت کرتا اور اس کا حق ادا کرتا رہتا ہے اور دوسرا وہ شخص ہے جس کو اللہ تعالیٰ نے مال دیا اور وہ اس کو حق کی راہ میں دن اور رات کے اوقات میں خرچ کرتا ہے۔“

یعنی جب کوئی شخص کسی کو قرآن مجید کی تلاوت کرتا یا اپنا مال اللہ کی راہ میں خرچ کرتا دیکھے تو اس پر اپنے دل میں رشک کرے کہ کاش اللہ تعالیٰ مجھے بھی اس نعمت سے نواز دے تو میں بھی دن رات اس کی رضا کے لیے اسی طرح کروں۔

بڑے بڑے گناہ

(۴۶)..... عَنْ عَبْدِ اللَّهِ بْنِ مَسْعُودٍ - رَضِيَ اللَّهُ عَنْهُ - قَالَ: قَالَ رَجُلٌ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ! أَتَى الذَّنْبُ عِنْدَ اللَّهِ؟ قَالَ: أَنْ تَدْعُوَ لِلَّهِ نِدًّا وَهُوَ خَلْقُكَ، قَالَ: ثُمَّ أَيْ؟ قَالَ: ثُمَّ أَنْ تَقْتُلَ وَلَدَكَ خَشْيَةً أَنْ يَطْعَمَ مَعَكَ، قَالَ: ثُمَّ أَيْ؟ قَالَ: ثُمَّ أَنْ تُزَانِيَ حَلِيلَةَ جَارِكَ فَانْزَلَ اللَّهُ تَعَالَى تَصْدِيقَهَا: ﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ﴾

[الایة، الفرقان: ۶۸- البخاری: ۶۸۶۱- مسلم: ۱۴۲/۸۶- ابوداؤد: ۲۳۱۰- ترمذی: ۳۱۸۲]

”عبداللہ بن مسعود رضی اللہ عنہ کہتے ہیں کہ ایک آدمی نے کہا یا رسول اللہ صلی اللہ علیہ وسلم! اللہ تعالیٰ کے ہاں سب سے بڑا گناہ کون سا ہے؟ آپ نے فرمایا: کہ تم اللہ کے ساتھ کسی کو شریک ٹھہراؤ حالاں کہ اس نے تمہیں پیدا کیا ہے۔ اس نے عرض کیا اس کے بعد کون سا گناہ بڑا ہے؟ آپ صلی اللہ علیہ وسلم نے فرمایا کہ تم اپنے بیٹے کو اس ڈر سے قتل کر ڈالو کہ وہ آپ کے ساتھ کھانا کھائے گا۔ اس نے کہا: پھر کون سا گناہ؟ آپ صلی اللہ علیہ وسلم نے فرمایا: کہ تم اپنے ہمسائے کی بیوی سے بدکاری کرو۔ تو اللہ تعالیٰ نے اس کی تصدیق نازل فرمادی: ”اور جو لوگ اللہ تعالیٰ کے ساتھ کسی دیگر معبود کو نہیں پکارتے اور جس جان کو اللہ تعالیٰ نے حرام کر دیا ہو اس کو ناحق قتل نہیں کرتے اور نہ ہی وہ بدکاری کرتے ہیں۔“

کبائر، کبیرہ کی جمع ہے یعنی بڑا گناہ۔ گناہوں کی دو قسمیں ہیں: کبائر، صغائر۔ اللہ تعالیٰ قرآن مجید میں فرماتے ہیں:

﴿إِنْ تَجْتَنِبُوا كَبَائِرَ مَا تُنْهَوْنَ عَنْهُ نُكَفِّرْ عَنْكُمْ سَيِّئَاتِكُمْ﴾ [النساء: ۳۱/۴]

”اگر تم بڑے گناہوں سے اجتناب کرو گے جن سے تم کو منع کیا جا رہا ہے تو ہم تمہاری برائیاں دور کر دیں گے۔“ اسی طرح احادیث میں بھی کبائر کا ذکر ہے جس طرح اوپر مذکور حدیث میں موجود ہے۔ نیز احادیث میں نماز، روزہ، حج وغیرہ اعمال کے برائیوں کا کفارہ بننے کا ذکر آتا ہے۔ یہ بھی چھوٹے گناہ ہیں۔

صغائر اور کبائر کی حد بندی میں اختلاف ہے رائج بات یہ ہے کہ یہ وہ گناہ جس کے کبیرہ ہونے پر نص ہے یا جس پر آخرت میں عذاب کی وعید آئی ہو یا جس پر اللہ کی لعنت یا غضب کی سزا سنائی گئی ہو، یا اس پر کوئی حد مقرر کی گئی ہو، یا اس کو شدید برا قرار دیا گیا ہو اور اس کو موجب فسق قرار دیا گیا ہو۔

کبائر میں کچھ گناہ بغیر توبہ کے معاف نہیں ہوتے جیسے کفر اور شرک۔ کچھ استغفار اور نیکیوں سے معاف ہوتے ہیں یہ صغائر ہیں۔ کچھ گناہ اللہ تعالیٰ اپنی مشیت سے اپنے حقوق معاف کر دے گا چاہے وہ کبائر ہوں۔ اور کچھ گناہ بندوں کے حقوق سے متعلق ہوتے ہیں وہ اگر دنیا میں معاف نہ کرائے گئے اور نہ ہی اصل چیز یا اس کا متبادل ادا کیا گیا تو ظالم سے اس کی زیادتی کے مساوی نیکیاں لے کر حق دار کو دی جائیں گی۔ پھر مظلوم کی برائیاں ظالم پر ڈالی جائیں گی، یا اللہ تعالیٰ اپنے فضل و کرم سے اس کو معاف کر کے مظلوم کو اپنی طرف سے اپنے انعامات دے کر راضی کر دے گا۔

فہرست

1	قابل رشک اعمال	جواہر پارے ❁
2	بڑے بڑے گناہ (عبدالصمد ریالوی)	کلمہ طیبہ ❁
5	قابل تحسین کوششیں (حافظ احمد شاکر)	اداریہ ❁
7	الاصلاح (شیخ عمر فاروق)	درس حدیث ❁
11	احکام و مسائل (حافظ ثناء اللہ خان مدنی)	احکام و مسائل ❁
14	دین میں حدیث نبوی کا مقام (۳) (حافظ عبدالرشید اظہر)	مقام حدیث ❁
19	محدثین کا جامع تصور دین (۲) آخری (مولانا محمد جرحیس کریبی)	مقام حدیث ❁
23	حافظ ابو بشر الدولانی رحمہ اللہ (محمد ضییب احمد)	علمائے اہل حدیث ❁
27	فتنہ مرزاہیت کے خلاف (محمد رمضان یوسف سلفی)	مذہب باطلہ ❁
31	فاعتبروا یا اولی الابصار (جاوید چودھری)	افکار معاصرین ❁
33	فتنہ قادیانیت اور مولانا ثناء اللہ رحمہ اللہ (محمد سلیم چنیوٹی)	تبصرہ کتب ❁
34	فہرست کتب	فہرست کتب ❁

توبہ کی ترغیب

﴿أَفَلَا يَتُوبُونَ إِلَى اللَّهِ وَيَسْتَغْفِرُونَهُ
وَاللَّهُ غَفُورٌ رَحِيمٌ﴾ [المائدة: ۵/۷۴]
”کیا یہ لوگ اللہ تعالیٰ کی طرف توبہ واستغفار نہیں
کرتے اور اللہ تعالیٰ بخشنے والا مہربان ہے۔“

لمبی عمر کے باوجود توبہ نہ کرنا

حضرت ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا:
أَعْدَدَ اللَّهُ إِلَى امْرِئٍ أَخَّرَ أَجَلَهُ حَتَّى بَلَغَهُ
سِتِينَ سَنَةً .
”جس شخص کی موت کو اللہ تعالیٰ نے پیچھے کر دیا یہاں
تک کہ وہ ساٹھ سال کو پہنچ جائے تو اللہ تعالیٰ ایسے
آدمی کے تمام عذر ختم کر دیتا ہے۔“

گھر کے اندر جانے کی دعا

حضرت ابو مالک اشعری رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا جب تم گھر میں داخل ہو تو یہ دعا پڑھو پھر السلام علیکم کہہ کر اپنے
گھر میں داخل ہو۔

اَللّٰهُمَّ اِنِّیْ اَسْأَلُكَ خَيْرَ الْمَوْلِیِّ وَخَيْرَ الْمَخْرَجِ بِسْمِ اللّٰهِ وَلَجْنَا وَبِسْمِ اللّٰهِ خَرَجْنَا وَعَلِی اللّٰهِ رَبِّنَا تَوَكَّلْنَا .
”اے اللہ! میں تجھ سے گھر میں جانے اور گھر سے نکلنے کی خیر اور بھلائی مانگتا ہوں۔ ہم اللہ کے نام سے گھر کے اندر گئے اور
اللہ ہی کے نام سے باہر آئے اور اپنے رب اللہ تعالیٰ پر ہی توکل کیا۔“

قابل تحسین کوششیں

حافظ احمد شاہ

اداریہ

بے غرض تجزیہ نگاروں، درد مند اصحاب دانش، باخبر اہل علم، رسائی پانے والے کالم نگاروں اور مخلص..... شاید کوئی ہو..... سیاست دانوں کا مشترک فہم اور متفقہ رائے یہ تھی اور ہے کہ امریکا کا استحکام، وطن عزیز اور افغانستان کے عدم استحکام میں مضمر ہے۔ اس مقصد میں اس کی پالیسی اب تک کامیاب چلی آ رہی ہے کیوں کہ اس نے دونوں ممالک..... کے ہر شعبے اور ہر طبقے..... میں اپنے مفادات کے محافظ تلاش کر لیے ہیں جو چند ملکوں اور فانی دنیا کی فانی عیش و عشرت کے عوض دین، وطن اور قوم سے غداری کا ارتکاب کر گزرتے ہیں۔

کئی سالوں سے عالمی سیاست اور طاغوتی فکر کا ادراک رکھنے والے اصحاب علم، سیاست دان، حکم ران اور دین و وطن کے دیگر وفادار یہ محسوس کر رہے ہیں کہ عالمی طاغوت وطن عزیز میں..... خاتم بدہن..... خانہ جنگی کرانے کی سر توڑ کوشش میں ہے۔ ساری کوتاہیوں، بے عملیوں اور بد اعمالیوں کے باوجود اللہ کی مشیت سے ملک کے مخلص نا دیدہ ”محافظ ہاتھ“ اسے اس ابتلاء سے بچانے کی بھرپور کوششیں کرتے رہے اور ہمارا خیال ہے کہ وہ من حیث المجموع اب تک اپنی اس کوشش میں کامیاب ہیں، تاہم پھر بھی مخالف قوتوں اور اسلام دشمن عناصر کی ملی بھگت سے گزشتہ سال انہی دنوں جامعہ حفصہ اور لال مسجد میں تاریخ کے بدترین ظلم اور بربریت کا مظاہرہ کیا گیا، حکم رانوں کی قہرمانی اور سیاست دانوں کی خود غرضی اور سنگ دلی کے باوجود دینی حلقوں یعنی اصحاب منبر و محراب کی یہ کوشش قابل تحسین ہے کہ انھوں نے تحمل و برداشت کا مظاہرہ کرتے ہوئے عوام کو اشتعال نہیں دلایا کہ کہیں طاغوت اپنے مشن میں کامیاب نہ ہو جائے۔ ۱۹۷۷ء کی تحریک نظام مصطفیٰ سے اب تک کتنے ہی مرحلے آئے بلکہ لائے گئے کہ کہیں کوئی چنگاڑی بھڑکے اور اس کو شعلہ جوالہ بنا کر..... اللہ نہ کرے..... اس ارض پاک کو بھسم کر دیا جائے لیکن منصوبے بنانے والے عموماً بھول جاتے ہیں کہ مارنے والوں سے بچانے والا زیادہ طاقت ور ہوتا ہے اور یہ کہ جس کو اللہ رکھے اس کو کون چکھے۔

امریکا اپنے مفادات کے حصول کی خاطر گزشتہ سال سے مسلسل کوششیں کر رہا ہے، جامعہ حفصہ کے علاوہ کراچی میں بارہ مئی کا کشت و خون، اٹھارہ اکتوبر کا کراچی دھماکہ، ۲۷ دسمبر کا راولپنڈی دھماکہ، اور پھر کراچی میں وکیلوں کو زندہ جلانے کے حادثہ یہ سب اس کی ایسی ہی کوششیں تھیں۔ اس نے اس مقصد کے لیے جلا وطن سیاست دانوں سے سودے بازی بھی کی لیکن اس کی نیل منڈھے نہ چڑھی۔ اب حکومت نے مفاہمت کے نام سے جو کھیل کھیلا ہے وہ یہ سب حربے وطن عزیز میں فتنہ انگیزی کے لیے آزمایا جا رہے ہیں۔ ان پے درپے حوادث کے بعد وطن عزیز بلکہ انتخابات جیتنے والے سیاسی لیڈر اور جماعتیں پھر اس دوراں پر کھڑی ہو گئی ہیں کہ وہ وطن کے مفادات کو مقدم رکھتی ہیں یا ذاتی اور جماعتی مفادات کو۔ ایسے ہی میاں نواز شریف کو..... سابقہ..... حکومت نے بہ امر مجبوری وطن آنے کی اجازت دی تو انھوں نے پہلے چند ہفتوں میں بار بار سیاسی موقف خصوصاً انتخابات میں بحیثیت جماعت حصہ لینے یا نہ لینے کے، تبدیل کیے جو اس وقت مناسب تو محسوس نہیں ہو رہے تھے لیکن آنے والے وقت میں اندازہ ہوا کہ ان کے بار بار موقف تبدیل کرنے کی وجہ وطن عزیز میں سیاسی جماعتوں میں باہمی چپقلش سے اجتناب تھا۔ چنانچہ سدا کی حریف پیپلز پارٹی سے ان کے مذاکرات بایں معنی کامیاب رہے کہ وہ اپنے بنیادی موقف..... عدلیہ کی بحالی..... میں پی پی پی کو ہم نوا بنانے میں کامیاب ہو گئے۔ اس نادر الوجود اتحاد کو ذرائع ابلاغ نے مثبت انداز میں بھرپور نمایاں کیا اور اس نے پذیرائی بھی خوب پائی جسے حکومتی اتحاد کہا جانے لگا۔ حکومت بن گئی، کابینہ تشکیل پا گئی اور حکومت ریگنے لگ گئی حتیٰ کہ حکومتی اتحاد کے سربراہوں کو عدلیہ کی بحالی کے لیے

۱۰امی کی تاریخ کا اعلان کرنا پڑا۔ ۱۰امی تک کئی نازک مقام آئے لیکن ہماری خوش گمان قوم امیدوں کے جھلملاتے چراغوں کو گل ہونے سے بچاتی رہی تا آنکہ ۱۰امی کا دن سر پر آ گیا اور حکومتی اتحاد کے بنیادی فریق سیاسی معاہدے کو سیاسی بیان کہنے لگے جب کہ لفظوں کا یہ ہیر پھیر عوام میں قبولیت نہ پاسکا اور عوام عدلیہ کی بحالی کا واضح مطالبہ کرنے لگے۔ اس دوران مہنگائی نے بھی خوب سر اٹھایا اور اُدھم مچایا مگر مہنگائی کے غوغے میں عدلیہ کی بحالی کا ایشو ساری کوششوں کے باوجود دب نہ سکا حتیٰ کہ عدلیہ کی بحالی میں متذبذب فریق نے روٹی، کپڑے اور مکان کو بھی نمایاں کرنے کی کوشش کی لیکن انھیں اس میں بھی کامیابی نہ ہوئی اور عوام ۳ نومبر ۲۰۰۷ء کی عدلیہ کی بحالی سے کم کسی موقف پر قائل نہ ہو سکے۔ لیکن افسوس کہ ۱۰امی کے بعد حکومتی اتحاد میں پہلا رخنہ یہ پڑ گیا کہ مرکز میں شامل ن لیگ کے وزراء نے وزیر اعظم کو استعفیٰ پیش کر دیے۔ یہ اتحاد اب زمین و آسمان کے درمیان لٹکا ہوا ہے اور اونٹ ابھی کسی کروٹ بیٹھ نہیں رہا۔ لیکن ہم حسن ظن یہ رکھتے ہیں کہ حکومتی اتحاد کے سربراہ اور دیگر سیاسی جماعتوں کے قائدین مل بیٹھ کر کوئی ایسی راہ ضرور نکالیں گے کہ طاغوت برسوں کی اپنی پرورش کردہ خواہشات میں کامیاب نہ ہو سکے۔ اگر وطن سلامت رہے، قوم متحد رہے تو ذاتی مفادات وقتی طور پر اگر نہ بھی پورے ہوں تو ان کی امید باقی رہتی ہے کہ دنیا قائم ہی امید پر ہے۔ یاد رہے کہ دین و ملت کے مفادات کو ذاتی مفادات پر ترجیح دینے والے افراد کا ہی نام دنیا میں باقی رہتا ہے۔ ایک بات واضح رہے کہ عوام کی عدلیہ کی بحالی کی خواہش کا معنی عدل کا حصول ہے، یعنی وطن عزیز کا ہر فرد عدل و انصاف سے بہرہ ور ہو جائے کہ ارشادِ ربانی کے مطابق عدل تقویٰ سے قریب تر ہے اور عدل ہی مسلمانوں کا وہ امتیاز ہے جس کی ہم سری اب تک کوئی قوم نہ کر سکی نیز حضرت علی رضی اللہ عنہ کا یہ قول مشہور ہے کہ کفر کی حکومت تو باقی رہ سکتی ہے لیکن ظلم کی نہیں۔

جس کھیت سے

دنیا اس وقت خوفناک غذائی بحران سے دوچار ہے۔ پاکستان دنیا کے ان چند خوش نصیب ممالک میں سے ہے جہاں غلہ چاول، گندم، بنریاں اور چینی کی پیداوار قابل رشک سمجھی جاتی ہے۔ لیکن حدیث مبارک «ولا یملأ جوف ابن آدم إلا التراب» (کہ انسان کا پیٹ صرف قبر کی مٹی ہی بھر سکتی ہے۔) کے مصداق ہر دور کے ہمارے مقتدر حضرات عوام کی ضروریات سے بے نیاز رہ کر کچھ انتخابی اخراجات کی وصولی اور کچھ جمہوری استمتاع یعنی ترقیاتی فنڈ کے نام پر حکومت کی بے پایاں عنایات سے محظوظ ہوتے رہتے ہیں، اور ہل من مزید کا آواز بلند رکھتے ہیں۔ کیوں کہ اقتدار کا بیڑا جس کے ہاتھ میں جب بھی آ جائے وہ اس کو ہاتھ سے جانے نہیں دیتا، مثلاً جو چینی جنرل ضیاء الحق کے ۱۱ سالہ دور میں /۱۱ روپے سے /۱۲ روپے تک رہی وہ عوامی دور میں /۱۸ سے /۲۰ روپے تک پہنچ گئی۔ ”قرض اتارو ملک سنوارو“ کے دور میں /۲۴۰ سے آٹے نے چھلانگ لگائی اور /۳۰۰ روپے تک پہنچ گیا اور پھر حکمرانوں نے ”عوام کی بھلائی“ کی خاطر /۳۶۰ روپے کر دیا۔ ایسے ہی حکم ران بجلی، پانی، گیس وغیرہ کی قیمتوں کی چھلانگیں لگواتے رہے تا آنکہ حقیقی جمہوریت، خوش حال اور زمینی حقائق سے باخبر پاکستان کے دور میں گندم کی پیداوار کے غلط اعداد و شمار شائع کر کے حکم رانوں اور حکومتی اتحادیوں نے سستے داموں گندم باہر بھیج کر دوبارہ پاکستان منگوائی، جس سے ”خوش حالی“ نے مزید زقند لگائی اور گندم کے نرخ /۵۰۰، /۶۰۰ اور اب بعض علاقوں میں /۸۰۰ روپے من تک پہنچ چکے ہیں۔ یہ پتا کہنے اور لکھنے کا مقصد موجودہ حکومت سے یہ کہنا ہے کہ ازراہ کرم نو منتخب ممبران قومی و صوبائی اسمبلی کو ترقیاتی فنڈ اور پیسج دینے کی بجائے عوام کو خوراک، بجلی، پانی اور ایندھن میں سب سڈی دے کر عوام کی دعائیں لیں وگرنہ غربت سے خود کشیاں ہوتی رہیں گی، ڈاکے پڑتے رہیں گے تو ان ترقیاتی فنڈز کا فائدہ ترقیاتی قرضے دینے والے ممالک اور ملٹی نیشنل کمپنیاں ہی لے جائیں گی۔ پاکستانی عوام تو پھر بھی بھوک سے ہی مرتے رہیں گے۔ اور اللہ نہ کرے کہ عوام علامہ اقبال کے اس شعر کو لوگو بنا کر سڑکوں پر نکل آئیں کہ جس کھیت سے دھتال کو میسر نہ ہو روزی اس کھیت کے ہر خوشہ گندم کو جلا دو

الاصلاح

شیخ عمر فاروق

عَنْ أَبِي الدَّرْدَاءِ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أَلَا أُخْبِرُكُمْ بِأَفْضَلِ مِنْ دَرَجَةِ الصِّيَامِ وَالصَّلَاةِ وَالصَّدَقَةِ، قَالُوا: بَلَى، قَالَ: صَلَاحُ ذَاتِ الْبَيْنِ، فَإِنَّ فَسَادَ ذَاتِ الْبَيْنِ هِيَ الْحَالِقَةُ»

[ابوداؤد، رقم الحديث: 4/4919]

”سیدنا ابودرداء رضی اللہ عنہ سے روایت ہے کہ رسول اللہ ﷺ نے ارشاد فرمایا: کیا تمہیں ایسی بات کی خبر نہ دوں کہ جو فضیلت و ثواب کے لحاظ سے صوم و صلوة اور زکوٰۃ و صدقات سے بہتر ہے۔ صحابہ رضی اللہ عنہم نے عرض کیا، جی ہاں! ضرور، ارشاد ہوا: دو افراد کے درمیان صلح و صفائی کرنا اس لیے کہ اُن کے درمیان لڑائی اور فساد ایسی بات ہے جو دین میں خرابی اور کمزوری کا باعث بنتی ہے۔“

”اللمخ“:

أَلَا صَلَاحُ: ”أَصْلَحَ إِلَيْهِ“ کے معنی ”أَحْسَنَ إِلَيْهِ“ کے ہیں۔ یعنی اُس نے ایسا کام کیا جس سے دوسرے شخص کی خرابی اور نقص دور ہو گیا، ایسے امور سرانجام دینا جن میں خیر اور بھلائی ہو۔ اسی لیے ”الصلح“ باہمی امن و سلامتی کو کہتے ہیں۔ کیوں کہ زمانہ جنگ کی پرست، صلح و امن میں معاملات کے اندر توازن قائم رہتا ہے۔ [تاج العروس]

مترادفات:

قرآن حکیم میں صلح کے قریب تر لفظ ”سلم“ کا آیا ہے۔ مولانا عبدالرحمن کیلانی لکھتے ہیں:

صلح، الاصلاح کی ضد فساد بمعنی بگاڑ ہے اور صلح بمعنی بگاڑ کو درست کرنا اور صلح اُن فریقین کے درمیان باہمی سمجھوتہ کو کہتے ہیں جن

میں پہلے سے بگاڑ، جھگڑا یا لڑائی موجود ہو۔ رب کریم کا ارشاد ہے:

﴿وَإِنْ طَائِفَتَانِ مِنَ الْمُؤْمِنِينَ اقْتَتَلُوا فَأَصْلَحُوا

بَيْنَهُمَا﴾ [الحجرات: 9/49]

”اگر اہل ایمان میں سے دو گروہ آپس میں لڑ جائیں تو اُن کے درمیان صلح کر دیا کرو (اور اس صلح کا طریقہ یہ ہے کہ انہیں قرآن و حدیث کی طرف بلایا جائے اور اُس کی روشنی میں اُن کے اختلاف کا حل تلاش کیا جائے اور اُسے دور کرنے کی سعی بروئے کار لائی جائے۔“

ایک اور مقام پر اس طرح ارشاد ہوا:

﴿وَإِنْ امْرَأَةٌ خَافَتْ مِنْ بَغْلِهَا يُشْرُكًا أَوْ إِعْرَاضًا فَلَا

جُنَاحَ عَلَيْهِمَا أَنْ يُصْلِحَا بَيْنَهُمَا صُلْحًا وَالصُّلْحُ

خَيْرٌ﴾ [النساء: 128/4]

”اگر کسی عورت کو اپنے شوہر سے بدسلوکی یا بے رخی کا خطرہ ہو،

تو کوئی مضائقہ نہیں کہ میاں اور بیوی (باہم مصالحت سے اور

آپس میں درگزر سے) صلح کر لیں، صلح تو بہت بہتر بات ہے۔“

”السلام“ بمعنی سلامتی، تابعداری اور سلام بمعنی نجات پانا، محفوظ

ہونا۔ اور سلام صلح کرانے والے کو بھی کہتے ہیں۔ ایسے سمجھوتہ یا صلح کو بھی

جو لڑائی یا بگاڑ پیدا ہونے سے پہلے ہی ہو جائے۔ رب کریم کا ارشاد ہے:

﴿فَإِنْ اعْتَرَفَا لَوْلَاؤُهُمَا فَلَمْ يُقَاتِلُوكُمْ وَالْأَقْوَامُ إِلَيْكُمْ

السَّلَامُ ۖ فَمَا جَعَلَ اللَّهُ لَكُمْ عَلَيْهِمْ سَبِيلًا﴾

”(منافقوں سے وہ لوگ) جو تم سے کنارہ کش ہو جائیں اور

لڑنے سے باز رہیں اور تمہاری طرف (اے مسلمانو!) صلح

وآشتی کا ہاتھ بڑھائیں تو اللہ نے تمہارے لیے اُن پر دست

درازی کی کوئی سبیل نہیں رکھی ہے۔“ [النساء: ۹۰/۴]

معلوم ہوا کہ لڑائی یا فساد سے پہلے کے سمجھوتے کے لیے ”سلم“ اور بگاڑ واقع ہونے کے بعد باہمی سمجھوتے کے لیے ”صلح“ کا لفظ آتا ہے۔

[متراذفات القرآن]

”الْحَالِقَةُ“ (حَلَقَ، يَخْلُقُ) سر کے بال اتارنا یا سر موڈ ہنا۔
تَخْلُقُ الشَّعْرَ، سر کے بالوں کا اتارنا اور تَخْلُقُ الدِّينَ یعنی دین کو کمزور کرنا۔ [دیکھئے النہایہ فی غریب الحدیث، ابن الاثیر]

گویا کہ معاشرتی زندگی میں دو افراد یا دو گروہوں کے درمیان صلح و صفائی کرنا اُس معاشرے کے لیے فیض رسانی کا کام ہے۔ جب کہ اُن کو اُن کے حال پر چھوڑ دینا اُن کی ہلاکت اور بربادی کا سامان ہے۔ اسلام چوں کہ امن اور سلامتی کا دین ہے اور مسلمان کی زندگی سراپا امن اور سلامتی کا پیغام ہے اس لیے وہ فساد اور بگاڑ کو مٹا کر اُس کی جگہ اصلاح اور سلامتی کی فضا پیدا کرتا ہے۔ قرآن حکیم کے مطالعہ سے معلوم ہوتا ہے کہ اللہ سبحانہ و تعالیٰ جس نے دین اسلام کو لوگوں کے لیے نازل کیا ہے بار بار صلاح و فلاح کی طرف بلاتا ہے جیسا کہ آپ مندرجہ بالا آیات میں پڑھ چکے ہیں کہ دو مسلمان لڑنے والے گروہوں کے درمیان صلح کراؤ اور کہیں ارشاد ہوا کہ میاں بیوی کے درمیان رنجش ہو جائے تو وہ ایک دوسرے کو معاف کرتے ہوئے صلح کی طرف قدم بڑھائیں۔

آئیے قرآن حکیم کی چند آیات کا مطالعہ کریں:

توبہ کے بعد اصلاح:

منافقین کے لیے جو مسلمانوں کے خلاف سازشیں کرتے ہیں، سخت ترین سزا ہے۔ ہاں جو سچی توبہ کرنے کے بعد اپنی اصلاح کر لیں تو اُن کا اجر اللہ تعالیٰ کے یہاں ثبت ہو جاتا ہے۔

﴿إِنَّ الْمُنَافِقِينَ فِي الدِّارِ الْأَسْفَلِ مِنَ النَّارِ وَلَنْ تَجِدَ لَهُمْ نَصِيرًا ۝ إِلَّا الَّذِينَ تَابُوا وَأَصْلَحُوا وَاعْتَصَمُوا بِاللَّهِ وَأَخْلَصُوا دِينَهُمْ لِلَّهِ فَأُولَٰئِكَ مَعَ الْمُؤْمِنِينَ ۖ وَسَوْفَ يُؤْتِ اللَّهُ الْمُؤْمِنِينَ أَجْرًا عَظِيمًا﴾ [النساء: ۱۴۵/۴]

”بلاشبہ منافقین جہنم کے سب سے نیچے طبقے میں جائیں گے

اور تم کسی کو اُن کا مددگار نہ پاؤ گے۔ البتہ جو اُن میں سے ثابت ہو جائیں اور اپنے طرز عمل کی اصلاح کر لیں اور اللہ کا دامن تھام لیں اور اپنے دین کو اللہ کے لیے خالص کر دیں، ایسے لوگ مومنوں کے ساتھ ہیں اور اللہ مومنوں کو ضرور اجر عظیم عطا فرمائے گا۔“

تقویٰ اور اصلاح..... کامیابی کا راستہ:

ارشاد ہوتا ہے:

﴿يَمُنِّيْ اٰدَمَ اِمَّا يٰٓاَتِيَنَّكُمْ دُسْلٌ مِّنْكُمْ يَقْضُوْنَ عَلَيْكُمْ اَيْتِيْ لَا فَمَنْ اتَّقٰى وَ اَصْلَحَ فَلَا خَوْفٌ عَلَيْهِمْ وَلَا هُمْ يَحْزَنُوْنَ﴾ [الاعراف: ۳۵/۷]

”اے اولادِ آدم! یاد رکھو، اگر تمہارے پاس خود تم ہی میں سے ایسے رسول آئیں جو تمہیں میری آیات سنارہے ہوں تو جو شخص تقویٰ اختیار کرے اور اپنے اعمال درست کر لے (کتاب و سنت کے مطابق بنالے) تو ایسے لوگوں پر نہ کچھ اندیشہ ہے اور نہ وہ غمگین ہوں گے۔“

صحت مند معاشرہ:

صحت مند معاشرہ کسے کہتے ہیں؟ ایسا معاشرہ جس میں ہر شخص کی عزت و آبرو محفوظ ہو، اُس کے حقوق کی پاسبانی ہو، وہ سکون اور سلامتی سے وہاں رہ سکے، کہیں اُس کی حق تلفی ہو رہی ہو تو اُسے بلا معاوضہ عدل مل سکے۔ گویا کہ اُسے ہر قسم کے تعلیمی، سیاسی، معاشی اور معاشرتی حقوق حاصل ہوں اور وہ اپنے فرائض خوش اسلوبی سے سرانجام دے سکتا ہو اور وہاں کے رہنے والے، ایک دوسرے کے ہمدرد اور غموار مونس اور یہی خواہ ہوں اور سب سے بڑھ کر وہ احکام الہی کے پابند اور اقامتِ صلوة کے نگہبان ہوں، ایسے لوگ ہی تو مصلحین کی صف میں شامل ہیں اور انہی کے لیے اللہ تعالیٰ کے ہاں لازوال اجر ہے اور یہی اسلامی فلاحی معاشرے کے خدوخال ہیں۔

﴿وَالَّذِينَ يَمْسِكُونَ بِالْكِتَابِ وَأَقَامُوا الصَّلَاةَ إِنَّا لَا نُضِيعُ أَجْرَ الْمُصْلِحِينَ﴾ [الاعراف: ۱۷۰/۷]

نفع پہنچے) آخر وہ تمہارے بھائی بند ہی تو ہیں (یاد رکھو!) برائی کرنے والے اور بھلائی کرنے والے دونوں کا حال اللہ پر روشن ہے (وہ خوب جانتا ہے کہ کون کس نیت سے اُن کے مال کو تجارت میں کھپا رہا ہے۔)

انبیاء علیہم السلام صحت معاشرہ کی بنیاد ڈالتے ہیں:

انبیاء علیہم السلام کی پاکیزہ سیرتوں کا مطالعہ کیجیے معلوم ہوگا کہ اُن کے دلوں میں لوگوں کی فلاح و بہبود کا کس قدر درد اور احساس ہے، وہ دعوت و تبلیغ میں دن رات ایک کر دیتے ہیں۔ دکھ اور مصائب جھیلنے ہیں، مشکلات اور تکالیف کا سامنا کرتے ہیں اور کبھی گھر بار کو چھوڑ کر وطن سے بے وطن ہوتے ہیں۔ تاکہ لوگ سیدھے راستے پر چل کر اخروی عذاب سے بچ جائیں، سیدنا شعیب علیہ السلام کتنے درد بھرے لب و لہجہ میں قوم سے مخاطب ہوتے ہیں:

﴿إِنْ أُرِيدُ إِلَّا الْإِصْلَاحَ مَا اسْتَطَعْتُ وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ﴾ [ہود: ۱/۸۸]

”(میری قوم!) میں تو مقدور بھر تمہاری اصلاح کی تمنا رکھتا ہوں اور اس کا سارا انحصار اللہ کی توفیق پر ہے، اُسی پر میں نے بھروسہ کیا اور ہر معاملہ میں اُسی کی طرف رجوع کرتا ہوں۔“

خاتم النبیین جناب محمد رسول اللہ ﷺ کا لوگوں کی اصلاح میں دکھ اور غم کا حال قرآن اس طرح بیان کرتا ہے:

﴿فَلَعَلَّكَ بَاقِعُ نَفْسِكَ عَلَىٰ أَثَرِهِمْ إِنْ لَمْ يُؤْمِنُوا بِهَذَا الْحَدِيثِ أَسَفًا﴾ [الکہف: ۶/۱۸]

”اچھا، تو (اے نبی ﷺ) اگر یہ لوگ اس بات (یعنی قرآن حکیم) پر ایمان نہ لائیں تو کیا آپ اُن کے پیچھے اسی رنج میں اپنی جان کھودیں گے۔“

اصلاح معاشرہ:

اصلاح معاشرہ اسلام کا طرہ امتیاز ہے اور لوگوں کی اصلاح انتہائی محنت طلب کام ہے، جس طرح کسی عمارت کی تعمیر بڑی محنت اور مشقت سے ہوتی ہے اسی طرح انسانوں کی تعمیر بڑی محنت اور جانفشانی

”جو لوگ کتاب کی پابندی کرتے ہیں (اُس کے احکام کو حرز جاں بناتے ہیں) اور جو نماز کی پابندی کرتے ہیں (پانچوں نمازوں کی پابندی وقت کے ساتھ باجماعت سنت نبوی ﷺ کے مطابق ادا کرتے ہیں) یقیناً ایسے نیک کردار (صالحین) لوگوں کا اجر ہم ضائع نہیں کرتے۔“

یہ لوگ ہر وقت اور ہر لمحہ ”تقویٰ“ سے آراستہ رہتے ہیں اور ایک دوسرے کی صلاح و فلاح کی فکر انھیں ہمیشہ دامن گیر رہتی ہے۔ اُس کی وجہ یہ ہے کہ ان کی زندگیاں قرآن و سنت کے سانچے میں ڈھلی ہوئی ہوتی ہیں۔

﴿فَاتَّقُوا اللَّهَ وَاصْلِحُوا ذَاتَ بَيْنِكُمْ ۖ وَاطِيعُوا اللَّهَ وَرَسُولَهُ إِنْ كُنْتُمْ مُؤْمِنِينَ﴾ [الانفال: ۱۰]

”تم لوگ اللہ سے ڈرو اور باہمی تعلقات کی اصلاح کرتے رہو اور اللہ تعالیٰ اور اُس کے رسول کی اطاعت (زندگی بھر) کرتے رہو اگر تم ایمان والے ہو۔“

یتیمی کی اصلاح و خیر خواہی:

صحت مند معاشرہ وہی کہلا سکتا ہے جہاں فقراء و مساکین یتیمی اور بیوگان ایسے لوگوں کی دیکھ بھال کی جاتی ہو اور انھیں بے سہارا نہ چھوڑ دیا جاتا ہو۔ اگر ایسے لوگوں کی نگرانی اور نگہداشت نہ کی جائے تو ان کی زندگیاں معاشرے میں بگاڑ اور فساد کا باعث بنیں گی اور اسلام کسی طرح بھی معاشرتی زندگی کے سکون کو برباد ہوتے ہوئے دیکھنا نہیں چاہتا۔ وہ تو سراسر سلامتی کا دین ہے، غور کیجیے کہ یتیمی کے سلسلے میں رب کریم کس طرح ہدایت سے نوازتا ہے:

﴿وَيَسْأَلُونَكَ عَنِ الْيَتَامَىٰ طَقُلْ إِصْلَاحَ لَهُمْ خَيْرٌ طَوَّ إِنَّ تَخَالِطُوهُمْ فَانْحَوْنَهُمْ طَوَّ اللَّهُ يَغْلَمُ الْمُفْسِدَ مِنَ الْمُضْلِحِ﴾ [البقرة: ۲/۲۲۰]

”اور آپ سے یتیمی کے بارے میں سوال کرتے ہیں، آپ کہہ دیجیے کہ اُن کی خیر خواہی بہتر ہے، تم اگر اُن کا مال اپنے مال میں ملا بھی لو (کہ تمہاری تجارت پھلے پھولے اور انھیں بھی

سے ہوتی ہے بلکہ اس میں حکمت و فراست، دل کا سوز اور محبت، اعمال صالحہ اور اخلاقِ حسنہ کی بھی سخت ضرورت پڑتی ہے۔ گویا کہ سنگ و خشت کی تعمیر سے انسانوں کی تعمیر کہیں مشکل ہے۔ جناب رسول اللہ ﷺ کے اخلاقِ حسنہ اور نرم دلی کا قرآن اس طرح ذکر کرتا ہے:

﴿فَبِمَا رَحْمَةٍ مِّنَ اللَّهِ لِنْتَ لَهُمْ ۚ وَلَوْ كُنْتَ فَظًّا غَلِيظَ الْقَلْبِ لَانْفَضُّوا مِنْ حَوْلِكَ﴾ [آل عمران: ۱۵۹]

”(اے پیغمبر ﷺ) یہ اللہ کی بڑی رحمت ہے کہ آپ ان لوگوں کے لیے بہت نرم مزاج واقع ہوئے ہیں، ورنہ اگر کہیں آپ تند خواہر سنگ دل ہوتے تو سب آپ کے گرد و پیش سے چھٹ جاتے۔“

دعوتِ دین کے سلسلہ میں ارشاد ہوتا ہے:

﴿ادْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ﴾ [النحل: ۱۲۵/۱۲۶]

”(اے نبی ﷺ!) اپنے رب کے راستے کی طرف دعوت دیجیے، حکمت اور عمدہ نصیحت کے ساتھ۔“

سیرتِ طیبہ کا مطالعہ کر جائیے، آپ ﷺ نے انتہائی تدبیر و بصیرت اور اخلاقِ حسنہ سے لوگوں کی اصلاح کا کام کیا اور اُس کے نتائج مفید اور مثبت نکلے، شجرِ اسلام پھلا پھولا اور اُس کے سدا بہار سائے میں نسلِ انسانیت نے راحت اور آرام کا سانس لیا۔

فساد کیسے پیدا ہوتا ہے؟

جب لوگ ہدایتِ الہی سے منہ موڑ لیتے ہیں اور وہ خواہشاتِ نفس کے پجاری بن جاتے ہیں تو فتنہ و فساد کی چنگاریاں سلگنے لگتی ہیں، لوگوں کے درمیان ایک دوسرے کے حقوق سلب ہونے لگتے ہیں اور اُس معاشرے میں برائیاں آ کا س بیل کی طرح پھیلنا شروع ہو جاتی ہیں۔ پھر مزید ستم یہ کہ وہاں دعوت و اصلاح کا کام بھی رُک جاتا ہے اور لوگوں کی حالت اُس بنجر زمین کی سی ہو جاتی ہے جس میں پیداوار کی بجائے جھاڑیاں اُگ رہی ہوں۔ ربِّ کریم نے اس بات کو کتنی سختی سے روک دیا ہے:

﴿وَلَا تُفْسِدُوا فِي الْأَرْضِ بَعْدَ إِصْلَاحِهَا وَادْعُوهُ خَوْفًا وَطَمَعًا إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ﴾

”زمین میں فساد برپا نہ کرو جب کہ اُس کی اصلاح ہو چکی ہے اور اللہ ہی کی عبادت کرو اور اُس سے ڈرتے ہوئے (تقویٰ کا راستہ اختیار کرو) اور امید وار رہتے ہوئے (اُس کی رحمت بھی تلاش کرتے رہو) (اور اچھی طرح جان لو) کہ اللہ کی رحمت لاریب

نیک کام کرنے والوں کے نزدیک ہے۔“ [الاعراف: ۵۶/۷]

”محسنین“ یقیناً وہ لوگ ہیں جو اللہ تعالیٰ کی بندگی کا حق ادا کرتے ہیں اُسے خوف اور امید سے پکارتے ہیں۔ یہی نیک طینت پھر لوگوں کی صلاح و فلاح کا کام کرتے ہیں، اس کے برعکس وہ لوگ جو شیاطین کا آلہ کار بنتے ہیں تو وہ زمین میں فتنہ و فساد پھیلاتے ہیں۔ ان کے بارے میں قرآن اعلان کرتا ہے:

﴿وَيَسْعَوْنَ فِي الْأَرْضِ فَسَادًا ۚ وَاللَّهُ لَا يُحِبُّ الْمُفْسِدِينَ﴾ [المائدة: ۶۴]

”یہ زمین میں فساد پھیلانے کی کوشش کر رہے ہیں اور اللہ فساد برپا کرنے والوں کو ہرگز پسند نہیں کرتا۔“

گویا کہ مصلحین اور مفسدین کی راہیں الگ الگ ہیں اور ان کے درجات بھی جدا جدا ہیں۔ مصلحین محسنین کی صف میں آ جاتے ہیں اور آخرت میں ربِّ عظیم سے بہترین جزا کے حق دار ہیں۔ جب کہ مفسدین کا شمار شیاطین کے ساتھ ہے اور وہ بدترین سزا کے حق دار ہیں۔

حدیثِ مبارک سے استنباط:

آج کی زیر مطالعہ حدیثِ مبارک میں رسول اللہ ﷺ نے یہ بات ارشاد فرمائی کہ دو آدمیوں کے درمیان صلح و صفائی کرانا صدقہ و خیرات اور صوم و صلوة سے زیادہ فضیلت و ثواب کا باعث ہے۔ کہیں اس سے یہ نہ سمجھ لیا جائے کہ بس صدقہ و خیرات ہی نجات کا ذریعہ بن جائے گا۔ یہ خوش خبری صرف اُن لوگوں کے لیے ہے جو احکامِ الہی کی پوری طرح پابندی کرتے ہیں اور لوگوں کی اصلاح کی بھی پوری طرح کوشش کرتے ہیں۔ وہی لوگ درجہِ احسان کو پاتے ہیں۔

ربِّ کریم! ہمیں ”محسنین“ کے زمرہ میں شامل فرما دیجیے، آمین۔



- (۱) زکوٰۃ میں خالص سونے کا اعتبار ہوگا کموٹ اور ملاوٹ کا نہیں۔
- (۲) حالت جنابت میں عورت کھانا کھا اور پکا سکتی ہے؟
- (۳) زندگی میں تقسیم مال کا طریق کار اور کیا خود بھی لے سکتا ہے؟
- (۴) غلط تقسیم پر ندامت ہو تو عملی طور پر ازالہ کرے۔
- (۵) کیا شیطان ملائکہ کا استاد تھا؟
- (۶) کیا سدرۃ المنتہی پر نبی ﷺ جبریل علیہ السلام کو پیچھے چھوڑ کر آگے نکل گئے تھے؟
- (۷) کیا نبی ﷺ کی امت سے اربوں لوگ بغیر حساب جنت جائیں گے؟
- (۸) کیا آدم علیہ السلام نے حضرت محمد ﷺ کے وسیلے سے معافی مانگی تھی؟
- (۹) کیا قیامت کے دن یہ کھا جائے گا: لوگو! نظریں جمکا لو حضرت فاطمہؑ آرہی ہیں؟
- (۱۰) حمل گرانے کی سزا۔

شیخ الحدیث حضرت مولانا حافظ ثناء اللہ خان مدنی صاحب

او یشرب من غیر التوضی والاغتسال والباب
الاتی یدل علی استحباب التوض فلا منافاة
بینہما۔ واللہ اعلم

سوال: خود حیات، بیوی فوت شدہ، بیٹے چار، بیٹیاں چار، تمام شادی شدہ۔ بڑا بیٹا عرصہ تیس سال سے کاروبار کر رہا ہے۔ دوسرا بیٹا عرصہ پچیس سال سے کاروبار کر رہا ہے۔ تیسرا بیٹا عرصہ بیس سال سے کاروبار کر رہا ہے اور چوتھا بیٹا عرصہ پندرہ سال سے کاروبار کر رہا ہے۔ پہلا اور تیسرا بیٹا عرصہ بیس سال سے علیحدہ کاروبار کر رہے ہیں جب کہ دوسرا اور چوتھا بیٹا باپ کے ساتھ کاروبار کر رہے ہیں جب کہ تمام کاروبار مشترک ہے۔ اب یہ بتائیں کہ قرآن و سنت کے مطابق کاروبار اور دیگر اثاثہ جات کی تقسیم کس طرح ہوگی اور کیا اپنی مرضی سے تقسیم ہو سکتی ہے اور اس تقسیم پر تمام اولاد بھی متفق ہو۔

[شیخ نصیر احمد، ملتان]

جواب: بالا صورت میں حصہ برابر جائداد تقسیم کر لی جائے تو درست ہے یا پھر ہر ایک کی محنت کے پیش نظر حصوں کا تعین کر دیا جائے تو یہ بھی ٹھیک ہے اور اگر سرمایہ کے اصل مالک کا تعین ہو سکے تو جملہ مراتب اس

سوال: زید اپنی بیوی کے زیورات کی زکوٰۃ ادا کرنا چاہتا ہے۔ لیکن یہ بات بالکل واضح ہے کہ زیور ملاوٹ شدہ ہوتا ہے اور موتیوں کا وزن بھی شامل کیا جاتا ہے۔ اب زکوٰۃ کے لیے خالص سونے کا وزن نکالا جائے گا یا ملاوٹ شدہ زیور ہی کا وزن ہوگا؟ زیور جس قیمت میں فروخت ہو رہا ہو وہ قیمت لگا کر زکوٰۃ نکالی جائے گی یا جو ریٹ مارکیٹ میں سونے کا چل رہا ہے۔

یہ بات واضح رہے کہ فروخت کرنے کی صورت میں قیمت تھوڑی ملتی ہے۔

جواب: زکوٰۃ موجودہ مارکیٹ ریٹ سے خالص سونے کا حساب لگا کر ادا کی جائے گی موتی اور کھوٹ کسی شمار میں نہیں آئے گا۔

سوال: (حالت جنابت) غسل واجب ہونے کی صورت میں عورت کھانا کھا اور پکا سکتی ہے؟

جواب: جنبی عورت ہاتھ پاؤں دھو کر بوقت ضرورت کھانا کھا اور پکا سکتی ہے۔ ملاحظہ ہو سنن ابوداؤد باب الجنب یا کل۔ عون المعبود [۱/۸۹]

وهذه الاحادیث تدل علی اق الجنب لہ ان یأکل

کے لیے ہوگا اور باقی لوگوں کو ان کی محنت کا معقول ثمرہ ملنا چاہیے۔

سوال: اسماعیل بیوی بچوں والا ہے اس کی بیوی فوت ہو چکی ہے۔

اسماعیل کے تین بیٹے اور دو بیٹیاں (تمام شادی شدہ) ہیں۔ اب اسماعیل اپنی جائیداد اپنی زندگی میں ہی بچوں میں تقسیم کرنا چاہتا ہے۔ ① اس میں وہ اپنا حصہ رکھ سکتا ہے یا نہیں اگر رکھ سکتا ہے تو کتنا؟ ② اولاد میں جائیداد کس طریقہ کے مطابق تقسیم کرے گا۔

جواب: اسماعیل اپنی زندگی میں جو جائیداد اولاد میں تقسیم کرنی چاہے کر سکتا ہے۔ رائج مسلک کے مطابق ذکور و اناث میں برابری ضروری ہے۔ اس طرح موہوبہ جائیداد کے پانچ حصے ہوں گے۔ فی کس ایک حصہ ملے گا اور والد کو اس بات کا اختیار ہے جتنی جائیداد چاہے اپنے پاس رکھ سکتا ہے شرعاً کوئی پابندی نہیں۔

سوال: میں مسمی محمد رفیق حاجی محمد دین کا حقیقی بھتیجا ہوں اور حاجی محمد

دین ضعیف العمر ہے۔ ان کی بیوی نے انھیں بہلا کر ان کی ملکیتی زمین اپنے نام انتقال کروالی ہے اور حاجی محمد دین صاحب کو جب اس حقیقت کا علم ہوا ہے تو وہ بڑے پریشان ہیں۔ اب وہ شرعی لحاظ سے اس کا حل چاہتے ہیں کہ اب میرے کیا کرنے سے مجھے سرخروئی ہو سکتی ہے؟

جواب: زندگی میں انسان کو اگرچہ اپنے مال میں تصرف کا اختیار

ہے۔ تاہم دوسرے ورثاء کا لحاظ رکھنا بھی ضروری ہے۔ متوقع حق سے بھتیجے کو محروم کرنا درست نہیں ایک روایت میں ہے:

من قطع میراث وراثۃ قطع اللہ میراثہ من الجنة۔

[مشکوٰۃ باب الوصایا]

لہذا موصوف کو اس انتقال وراثت پر نظر ثانی کرنی چاہیے کیوں کہ آخرت کا معاملہ انتہائی پرخطر ہے۔ اللہ رب العزت ہمیں اپنی اصلاح کی توفیق عطا فرمائے، آمین۔

اب اس امر کا شرعی حل یہ ہے کہ متعلقہ محکمہ سے انتقال وراثت ختم کرادیں پھر دونوں میں سے ہر ایک کو جو چاہیں بہہ کر دیں، یا کل جائیداد اپنے پاس رکھیں۔ آپ کی موت کے بعد بیوی کے لیے چوتھا حصہ ہوگا

اور باقی کا حصہ ارعصہ کی حیثیت سے آپ کا بھتیجا محمد رفیق ہوگا۔

سوال: ایک مولوی صاحب نے تقریر کرتے ہوئے بتایا شیطان

فرشتوں کا استاد ہے۔ یہ بات پاکستان بننے سے پہلے بھی ایک ایک امام مسجد نے بتائی تھی، اس کی کیا حقیقت ہے؟

جواب: تفسیر طبری [۳۲۲/۹] تفسیر ابن کثیر [۱۶۸/۵] میں ایسے

آثار و اقوال موجود ہیں۔ اکثر و بیشتر ان کا تعلق اسرائیلات سے ہے۔ ایسی خبروں کی تین قسمیں ہیں:

①..... جن کو اسلام نے برقرار رکھا اور اس کی سچائی کی شہادت دی ہے۔ یہ برحق ہیں جس طرح صحیح بخاری میں ابن مسعود رضی اللہ عنہ سے مروی حدیث الاصح ہے۔

②..... جس کا اسلام نے انکار کیا ہے اور اس کے جھوٹ ہونے کی گواہی دی ہے۔ یہ باطل ہے جس طرح صحیح بخاری میں جابر رضی اللہ عنہ سے حدیث ولد الاحول مروی ہے۔

③..... جس کا اسلام نے نہ قرار کیا اور نہ انکار کیا اس میں توقف ضروری ہے۔ اس کی مثال ابو ہریرہ رضی اللہ عنہ سے مروی ہے۔ رسول اللہ ﷺ نے فرمایا:

لا تصدقوا اهل الكتاب ولا تکذبوہم۔ الخ

شروع میں مشارالیه آثار تیسری قسم سے ہیں مزید چھان بین کی ضرورت ہے۔

سوال: معراج کی رات سدرہ کے قریب جبریل نے کہا میں آگے

نہیں جاسکتا ورنہ میرے پر جل جائیں گے۔ پھر نبی ﷺ آگے چلے گئے، کیا یہ ٹھیک ہے؟

جواب: مولانا بستوی رحمہ اللہ نے اسلامی خطبات [۲۲۰/۱] میں شفاء

الصدر کے حوالہ سے ایک ایسی روایت نقل کی ہے تاہم اس پر صحت کا حکم لگانا مشکل امر ہے۔

سوال: حدیث میری امت کے ستر ہزار آدمی بغیر حساب جنت میں

جائیں گے پھر آپ دعا کریں گے تو ہر آدمی کے ساتھ مزید ستر ہزار جنت میں جائیں گے۔ اس طرح کئی ارب بغیر حساب جنت میں

جائیں گے۔

جواب: بعض روایات میں اس امر کی تصریح ہے لیکن وہ ضعیف ہیں۔
تفصیل کے لیے ملاحظہ ہو فتح الباری [۵۰۰/۱۱]

سوال: آدم علیہ السلام نے اپنی غلطی کی معافی کے لیے محمد علیہ السلام کے واسطے سے دعا مانگی۔ اللہ تعالیٰ نے پوچھا آپ کو یہ نام کیسے معلوم ہوا؟
آپ نے بتایا جب میں نے آنکھ کھولی تو دیکھا عرش پر لا الہ الا اللہ
محمد رسول اللہ لکھا تھا۔

جواب: اس حدیث کی سند میں عبد الرحمن بن زید بن اسلم ضعیف ہے۔ حاکم نے کتاب الضعفاء میں اس کو ضعیف قرار دیا ہے۔ امام ابن تیمیہ رحمہ اللہ نے اس پر تعجب کیا ہے کہ حاکم نے اس روایت کو کیسے نقل کر دیا جب کہ خود انھوں نے اپنی کتاب المدخل الی معرفۃ الصحیح من السقیم میں ذکر کیا ہے کہ عبد الرحمن بن زید بن اسلم اپنے والد سے موضوع احادیث کی روایت کرتے تھے۔ امام احمد، ابوزرعہ، ابوحاتم، نسائی اور دارقطنی سب نے اس کو ضعیف کہا ہے۔ اور ابوحاتم بن حبان نے کہا عبد الرحمن بے خبری میں احادیث کو الٹ پھیر کر کے بیان کرتا تھا۔ مرسل کو مرفوع بنا دیا اور موقوف کو مسند۔

نیز حاکم اکیلا جب کسی حدیث کو صحیح کہے تو اس کی کوئی قیمت نہیں جب تک امام ذہبی اس کی تائید نہ کریں۔ امام ذہبی نے ان کی صحت پر سخت اعتراضات کیے ہیں۔

سوال: حشر کے دن اعلان ہوگا محمد علیہ السلام کی بیٹی فاطمہ آ رہی ہیں نظریں نیچی کر لو۔

جواب: یہ روایت انتہائی ضعیف ہے بلکہ موضوع من گھڑت ہے۔
حاشیہ مستدرک رقم الحدیث [۳/۴۷۲۸] ضعیف الجامع الصغیر رقم الحدیث [۶۶۷] العلل المتناہیہ [۱/۲۶۰-۲۶۴] کنز العمال رقم الحدیث [۱۱/۳۴۲۱۴]

سوال: مفتی صاحب میں حمل ساقط کروا بیٹھی ہوں اس پر کتنا کفارہ واجب ہے؟ وضاحت فرمائیں۔

جواب: حمل ساقط کرنے سے ایک غلام یا لونڈی کو آزاد کرنا واجب

ہو جاتا ہے۔ قبیلہ ہذیل کی دو عورتوں کا قصہ صحیحین وغیرہ میں موجود ہے۔ ایک نے دوسری کو پتھر دے مارا جس سے وہ بھی مر گئی اور اس کے پیٹ کا بچہ بھی مر گیا۔ آپ علیہ السلام نے یہ فیصلہ دیا کہ اس بچے کی دیت ایک غلام یا ایک لونڈی ہے۔ آپ علیہ السلام نے عورت کی دیت کی ذمہ داری اس (قاتل عورت) کی برادری پر ڈالی۔ اسی طرح حضرت عمر رضی اللہ عنہ نے اسقاط کے بارے میں صحابہ کرام رضی اللہ عنہم سے مشورہ کیا۔ حضرت مغیرہ بن شعبہ رضی اللہ عنہ نے فرمایا میں نے نبی علیہ السلام کو دیکھا ہے کہ آپ علیہ السلام نے اس قسم کے مقدمہ میں ایک غرہ یعنی غلام یا لونڈی دینے کا حکم دیا تھا۔ حضرت عمر رضی اللہ عنہ نے کہا آپ کوئی گواہ لائیں جو آپ کے ساتھ گواہی دے۔ تب محمد بن مسلمہ نے (اس کی تائیدی میں) گواہی دی۔ [متفق علیہ]

واضح ہو کہ فقہائے امت نے غرہ کی قیمت دیت کا بیسواں حصہ بیان کی ہے۔ یعنی پانچ اونٹ یا سونے کے پچاس دینار یا چاندی کے چھ سو درہم اس کی روشنی میں غرہ کی قیمت معلوم کی جاسکتی ہے۔ مثلاً یہ دیکھا جائے کہ گرام سونے کی کتنی قیمت ہے پھر اس قیمت کو پچاس سے ضرب دی جائے یا یہ معلوم کیا جائے ایک (اوسط درجے) کی اونٹنی کی قیمت کتنی ہے پھر اسے پانچ سے ضرب دے لی جائے اس طرح دیت کی رقم معلوم ہو جائے گی۔ [بحوالہ فتاویٰ فقہائے شریعت اسمبلی امریکہ]



مولانا عبد الرحمن ناصر کی وفات

مولانا حکیم عبد الرحمن ناصر صاحب (گہلن ہٹھا ر ضلع قصور) ۱۰ مئی ۲۰۰۸ء کو ۹۵ برس کی عمر میں وفات پا گئے، ان اللہ وانا الیہ راجعون مرحوم علاقے کی بزرگ شخصیت تھے۔ قدیم علماء کے واقعات بڑی روانی سے سناتے تھے۔ طبیب بھی اچھے تھے۔ ان کی نماز جنازہ شیخ الحدیث مولانا محمد یوسف صاحب نے پڑھائی۔ قارئین دعائے مغفرت فرمائیں۔ نیز دار الحدیث راجووال اوکاڑا میں مولانا محمد رمضان سلفی ایڈیٹر تنظیم اہل حدیث لاہور کی وفات پر ایک تعزیتی اجلاس میں دعائے مغفرت کی گئی اور مرحوم کی صحافتی خدمات کو سراہا گیا۔

[(مولانا) عنایت اللہ امین، مدرس دار الحدیث راجووال]

دین میں حدیث نبوی کا مقام اور اس کی حفاظت کا معجزانہ انتظام

ڈاکٹر حافظ عبدالرشید اظہر رحمۃ اللہ علیہ، اسلام آباد

جسے اللہ نے قیامت تک پوری انسانیت کے لیے پسند فرمایا اور تمام اہل ادیان کو حکم دیا کہ وہ اس دین کو قبول کر کے اس میں داخل ہو جائیں۔ اس لیے کہ اس کے ساتھ اللہ نے سابقہ تمام ادیان منسوخ کر دیئے ہیں۔ بعثت محمدی کے بعد دربار الہی میں کوئی دین اسلام کے سوا قابل قبول نہیں، فرمایا:

﴿إِنَّ الدِّينَ عِنْدَ اللَّهِ الْإِسْلَامُ﴾ [آل عمران: ۱۹]

”یقیناً اللہ کے ہاں دین صرف اسلام ہی ہے۔“

دین اسلام کو قبول کیے بغیر انسان کی ہر سعی لاحاصل اور محنت رائیگاں ہے۔ فرمایا:

﴿وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ﴾ [آل عمران: ۸۵]

”اور جو شخص اسلام کے علاوہ کسی دوسرے دین کی جستجو میں رہے، تو اس سے ہرگز قبول نہیں کیا جائے گا اور وہ آخرت میں خسارہ پانے والوں میں سے ہوگا۔“

اسلام میں رسول اللہ ﷺ کی حیثیت، مقام و مرتبہ اجاگر کرنے کے لیے اگلی آیت میں ایسے لوگوں کی ہدایت سے محرومی کا ذکر کیا جو ایمان لانے اور رسول اللہ ﷺ کی حقانیت و صداقت کی شہادت دینے کے بعد انکار کرتے ہیں اور انھیں اللہ، اس کے فرشتوں اور تمام انسانوں کی لعنت کا حق دار ٹھہرایا۔ قرآن کریم نے ایسے لوگوں کی حقیقت واقعہ کی حیرت انگیز تصویر کشی کی ہے۔ فرمایا:

﴿كَيْفَ يَهْدِي اللَّهُ قَوْمًا كَفَرُوا بَعْدَ إِيمَانِهِمْ

وَشَهِدُوا أَنَّ الرُّسُولَ حَقٌّ وَجَاءَهُمُ الْبَيِّنَاتُ طَوَّ اللَّهُ لَا

يَهْدِي الْقَوْمَ الظَّالِمِينَ ۝ أُولَئِكَ جَزَاءُ هُمْ أَنْ عَلَيهِمْ

۵..... چوتھے اس کی حفاظت کا وعدہ کر کے اسے ہمیشہ کے لیے دوام و ثبات بخشا اور واجب القبول والعمل ٹھہرایا اور بتایا کہ کامیابی کا یہی ایک ذریعہ ہے:

﴿فَالَّذِينَ آمَنُوا بِهِ وَعَزَّوْهُ وَاتَّبَعُوا نُورَ الَّذِي أُنْزِلَ مَعَهُ لَا أُولَئِكَ هُمُ الْمُفْلِحُونَ﴾

[الاعراف: ۱۵۷]

”تو جو لوگ اس پر ایمان لائے اور اس کی رفاقت اختیار کی اور اس کی مدد کی اور اس نور کی پیروی کی، جو اس کے ساتھ نازل ہوا ہے وہی فلاح پانے والے ہیں۔“

کیا کہیں اشارہ بھی ہے کہ اس ایمان، رفاقت، مدد اور اتباع کی کوئی مدت مقرر ہے؟ یا یہ کسی زمانے تک محدود ہے؟ یا یہ نور ہدایت صرف قرآن کریم تک محدود ہے؟ رسول اللہ ﷺ پر جو کچھ وحی کی صورت میں نازل ہوا وہ واجب الاتباع اور ذریعہ نجات ہے، وہ کتاب اللہ ہو یا حدیث و سنت رسول اللہ ﷺ۔ کتاب اللہ میں اس کے متعدد واضح دلائل ہیں کہ کتاب اللہ کے علاوہ بھی آپ پر وحی نازل ہوتی تھی۔ وحی الہی کا یہ مجموعہ ہی انسانی ضروریات کا کفیل ہے۔ اب انسان علم و فضل، تعمیر و ترقی، تہذیب و تمدن، صنعت و تجارت، فہم و فراست اور ادب و ثقافت میں جس قدر بھی وسعت اختیار کر لے اس کی جسمانی و روحانی تعلیم و ہدایت کی جملہ ضروریات کے لیے اسلام کے دامن و وسعت میں کبھی کسی کوتاہی کا احساس نہیں ہوگا۔ تکمیل دین اور اتمام نعمت کا یہی مفہوم ہے۔

اسلام خاتم الادیان ہے اس کے بعد کوئی دین نہیں۔ محمد ﷺ خاتم الانبیاء ہیں، ان کے بعد کوئی نبی اور رسول نہیں۔ یہی وہ دین کامل ہے

لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ ﴿﴾

[آل عمران: ۸۶، ۸۷]

”اللہ ایسے لوگوں کو کیوں کر ہدایت دے جو اپنے ایمان کے بعد کفر کے مرتکب ہوئے اور وہ یہ شہادت بھی دے چکے کہ یقیناً رسول برحق ہیں اور ان کے پاس روشن دلائل بھی آچکے اور اللہ ظالم قوم کو ہدایت نہیں دیتا۔ ان لوگوں کی سزا یہ ہے کہ بلاشبہ ان پر اللہ کی اور فرشتوں کی اور تمام لوگوں کی لعنت ہے۔“

پیغمبر آخر الزماں محمد رسول اللہ ﷺ کی پیدائش اور بعثت سے قبل ہی اللہ تعالیٰ نے تمام انبیاء و رسل سے یہ عہد لے لیا تھا کہ اگر وہ آپ ﷺ کے عہد نبوت و رسالت کو پالیں تو آپ ﷺ پر ایمان لائیں اور آپ ﷺ کی مدد کریں۔ اس لیے تمام انبیائے کرام اور ان کی امتیں آپ ﷺ کی ذات و صفات سے آگاہ تھے اور ان کی کتابوں میں بھی آپ ﷺ کے اوصاف مذکور تھے۔ فرمایا:

﴿وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ﴾ [آل عمران: ۸۱]

”اور جب اللہ نے نبیوں سے عہد لیا کہ میں نے تمہیں کتاب اور حکمت دی پھر تمہارے پاس کوئی ایسا رسول آئے جو تمہاری کتاب کی تصدیق کرنے والا ہو، تو تم اس پر ضرور ایمان لاؤ گے اور اس کی لازم مدد کرو گے۔“ نیز فرمایا:

﴿الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ﴾

[الاعراف: ۱۵۷]

”وہ لوگ اس رسول کی پیروی کرتے ہیں جو نبی امی ہے، جس کا ذکر وہ اپنے ہاں تورات اور انجیل میں لکھا ہوا پاتے ہیں۔“

نبوت و رسالت محمدیہ کے اس عموم و شمول، جامعیت و کمال اور دوام و استمرار پر مستزاد اللہ کی طرف سے اس کی حفاظت کا ابدی وعدہ بھی قرآن کریم کی نص قطعی سے ثابت اور ایک حقیقت واقعہ ہے۔

”دوام حدیث“ پر ایمان و یقین اور عمل کے بغیر دین اسلام کے یہ وسیع تر محامد و محاسن کیسے صورت گر ہو سکتے ہیں اور رسول کریم ﷺ کے منصب نبوت کی دائمی حیثیت اجاگر ہو سکتی ہے؟ کتاب اللہ اور سنت رسول اللہ ایسے دین کامل کا مصدر و ماخذ ہیں جسے کسی چارہ گر کی ضرورت ہے، نہ کسی رفوگر کی۔ یہ منزل من اللہ ہے جسے بھیجنے والا کامل و اکمل، لانے اور پہنچانے والا معصوم عن الخطاء ہے۔ یہ تو کسی سابقہ آسمانی کتاب اور کسی سابق نبی و رسول کا بھی محتاج نہیں ہے، کسی خود ساختہ مدعی نبوت، مصلح یا شارح کی اسے کیا ضرورت ہو سکتی ہے؟ بعثت محمدی کے بعد سے اسلامی تاریخ کے کسی عہد میں انسانی معاشرے کی ہدایت و رہنمائی کے لیے اسے کبھی کسی ”مرکز ملت“ یا کسی ”ایوان زیریں و بالا“ کی احتیاج نہیں رہی۔ یہ تو اصلاح احوال کا نسخہ یکمیا ہے جب اس میں کسی فساد کا امکان ہی نہیں تو اسے کسی مصلح کی کیا ضرورت ہے؟ یہی وجہ ہے کہ جس کسی نے ظہور اسلام کے بعد نبوت کا دعویٰ کیا یا اس کی تکمیل کا بیڑا اٹھایا، اس نے امت کا کوئی مسئلہ حل نہیں کیا، بلکہ مسائل پیدا کیے ہیں۔ امت کی فلاح و سلامتی اسی میں ہے کہ وہ کتاب و سنت کو بغیر کسی افراط و تفریط کے بطور دین قبول کرے، اس کے منزل من اللہ اور کامل ہونے پر ایمان لائے اس پر عمل کرے اور اس کی طرف دعوت دے، مگر ختم نبوت، عموم رسالت اور ”دوام حدیث“ پر ایمان کے بغیر ایسا ممکن نہیں۔

جب تک منصب نبوت و رسالت کے دیگر متعدد اوصاف کے ساتھ ان تینوں مذکورہ اوصاف کو غیر مشروط اور عملاً تسلیم نہیں کیا جاتا، امت کی تشکیل مکمل نہیں ہو سکتی۔ ”مرکز ملت“ معرض وجود میں نہیں آ سکتا اور وحدت امت کا خواب شرمندہ تعبیر نہیں ہو سکتا جو ہر مخلص اور دردمند مسلمان کی تمنا اور آرزو ہے۔

فرقہ ناجیہ اور طائفہ منصورہ اہل السنۃ والحدیث نبوت و رسالت کے اسی منصب رفیع کو ان وسیع تر معنوں کے ساتھ قبول کرنے کی دعوت دیتا ہے اور اس کی حفاظت کا علم بردار ہے۔ یہ دعوت اور حفاظت ان کے اسلاف کی علمی میراث ہے۔ اللہ کے فضل و کرم سے اسے نصرت الہی بھی حاصل ہے۔ یقیناً یہ منصب تا قیامت محفوظ بھی رہے گا اور امت کے ہاں

مقبول بھی، ان شاء اللہ!

رسول اللہ کا فرمان ہے:

لا تزال طائفة من امتی ظاہرین علی الحق لا یضرهم من خذلهم حتی یتا می امر اللہ وہم کذلک۔ [متفق علیہ واللفظ لمسلم]

ضرورت حدیث:

قرآن کریم فرقانِ حمید کے بے شمار ایسے مقامات ہیں جن کا معنی و مفہوم حدیث و سنت کے بغیر سمجھنے کی کوئی صورت ہی نہیں ہے۔ بے شمار ایسے احکام ہیں سنت کے بیان کے بغیر جن پر عمل کی کوئی صورت نہیں ہے۔ اس میں عبادات، معاملات، فرائض، حدود و عقود اور حلال و حرام جملہ قسم کے امور داخل ہیں۔ اس لیے بات حجیت حدیث سے بڑھ کر ضرورت حدیث کی ہے، مثلاً:

①..... قرآن کریم میں تکرار کے ساتھ اقبوا الصلوٰۃ کا حکم الہی مذکور ہے۔ نیز فرمایا:

﴿إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا﴾

[النساء: ۱۰۳]

”بے شک نماز مومنوں پر وقت باندھا حکم ہے۔“

اب نماز کا طریقہ، اس کی رکعتوں کی تعداد، اس کے اوقات کا تعین، نماز کی مختلف حالتوں میں قرأت، ذکر و تسبیحات کا بیان، بالخصوص نماز خوف کی صورتیں حدیث و سنت کے بغیر کیسے معلوم ہو سکتی ہیں؟ گویا قرآن کریم کے مذکورہ حکم پر سنت کے بغیر عمل کی کوئی صورت ممکن ہی نہیں ہے۔ ارشاد باری تعالیٰ ہے:

﴿يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ

الْجُمُعَةِ فَاسْعَوْا إِلَىٰ ذِكْرِ اللَّهِ﴾ [الجمعة: ۹]

”اے اہل ایمان! جب جمعہ کے دن نماز کے لیے اذان کہی جائے تو اللہ کے ذکر کی طرف دوڑو۔“

اب اس ”صلوٰۃ“ سے جمعہ کے دن کی کون سے نماز مراد ہے؟ اس کے لیے یہ ندا ”اذان“ کب کہی جائے اور اس نداء کا طریقہ کار کیا

ہو؟ اس کے الفاظ کیا ہیں؟ ذکر اللہ سے یہاں کیا مراد ہے، وغیرہ وغیرہ۔ صرف اس ایک حکم الہی پر عمل کے لیے کتنی بار دربار نبوی کی گداگری کرنی پڑے گی اور کتنی بار حدیث و سنت نبوی سے حصول علم کے لیے دامن طلب پھیلانا پڑے گا، تب کہیں جا کر دربار الہی میں حاضری کے قابل ہو سکیں گے۔

②..... قرآن کریم میں ارشاد ہے:

﴿ثُمَّ أَتَمُّوا الصِّيَامَ إِلَىٰ الْيَلِّ﴾ [البقرة: ۱۸۷]

”پھر روزے کو رات تک پورا کرو۔“

اب روزے کی ابتداء اور انتہاء کی بالضبط تعین حدیث کے بغیر کیسے ممکن ہے؟

③..... یہی صورت زکوٰۃ کی ہے، اس کے نصاب، اس کی شروط، مقدار، اور کن کن اموال پر زکوٰۃ فرض ہے۔ اس کی تفصیل کے لیے حدیث کے بغیر کوئی چارہ نہیں۔

④..... اللہ نے قرآن میں حکم دیا:

﴿وَلِيَطَّوَّفُوا بِالْبَيْتِ الْعَتِيقِ﴾ [الحج: ۲۹]

اسی طرح طواف بیت اللہ کے علاوہ سعی بین الصفا والمروة کا حکم دیا۔ اب اس طواف اور سعی کا طریقہ اس کی تعداد، اس کی ابتدا و انتہاء کا تعین کیسے ہوگا اور کون کرے گا؟

⑤..... قرآن کریم نے والدین اور اولاد کے مابین میراث کا حکم دیا۔ حصے بیان کیے مگر اختلاف دین کی صورت میں کیا حکم ہے؟ اس کا بیان نہیں کیا، سنت میں تفصیل ہے:

لا يرث المسلم الكافر ولا الكافر المسلم۔

[بخاری، کتاب الفرائض]

”مسلمان کا فرکا اور کافر مسلمان کا وارث نہیں ہوگا۔“

پوری امت مسلمہ نے اس حدیث سے قرآن کی تخصیص پر اجماع کیا اور اسی پر عمل ہے۔

⑥..... چور کے بارے میں قرآن کریم کا حکم ہے:

﴿وَالسَّارِقُ وَالسَّارِقَةُ فَاقْطَعُوا أَيْدِيَهُمَا﴾ [المائدة: ۳۸]

”اور چور مرد اور چور عورت سوان دونوں کے ہاتھ کاٹ دو۔“
مال مسروقہ کی مقدار بیان نہیں کی، ہاتھ کہاں سے کاٹنا چاہیے؟
اس کا بیان بھی قرآن کریم میں نہیں ملتا۔

⑤..... نکاح و طلاق سے متعلق متعدد امور بھی ایسے ہی ہیں۔
مثلاً: پھوپھی اور بھتیجی کو ایک نکاح میں جمع کرنا یا خالہ اور بھانجی کا ایک مرد
کے حوالہ عقد میں بیک وقت رہنا۔ اس کی حلت و حرمت کا محرمات کے
ذیل میں قرآن نے کہیں ذکر نہیں کیا۔ رسول اللہ ﷺ نے فرمایا:

لا يجمع بين المرأة وعمتها ولا بين المرأة
وخالتها۔ [بخاری، النکاح]

ایسے ہی آپ ﷺ کا یہ فرمان:

يحرم من الرضاة ما يحرم من النسب۔

[بخاری، النکاح]

قرآن کریم میں تو اس تحریم کا کہیں ذکر نہیں ہوا، معلوم نہیں منکرین
حدیث و سنت یا بزعم خویش ”اہل قرآن“ کی اس بارے کیا رائے اور کیا
عمل ہے؟

کوئی مرکز ملت، امت کا کوئی اجتماعی یا انفرادی شعور، لغت عرب
کی وسیع المعنی تعبیرات، شعرائے جاہلیت کے اسالیب کلام، اہل علم
و فضل اور ائمہ فقہ و اجتہاد یا فہم قرآن کے دعویدار مفسرین، کوئی بھی
قرآن کریم کے ان احکام اور ادا مرد و عورت پر عمل کے لیے امت کی
راہنمائی کرنے سے قاصر ہے۔ جو رسول رحمت ﷺ نے وحی الہی کی
روشنی میں اپنے قول و فعل سے کی ہے، وحی الہی کی تشریح و توضیح بھی وحی
الہی سے ہی ہو سکتی ہے۔ وحی الہی سے منشاء و مراد الہی بھی وحی الہی سے
ہی معلوم ہو سکتا ہے۔ اس کی نشان دہی خود رب العالمین ہی کر سکتا ہے
اور اس تک رسائی کا امت کے پاس واحد ذریعہ رسول رب العالمین محمد
رسول اللہ ﷺ ہیں جو اللہ اور اس کے بندوں کے درمیان واسطہ ہیں۔
جس نے اپنی حدیث و سنت اور اسوہ حسنہ کے ذریعے حکم الہی کی تعمیل
کرتے ہوئے اپنے فرائض منصبی باحسن وجوہ ادا کر دیئے ہیں۔
آپ ﷺ کے لیے اللہ کا حکم ہے:

﴿يَا أَيُّهَا الرُّسُولُ بَلِّغْ مَا أُنْزِلَ إِلَيْكَ مِنْ رَبِّكَ ط وَإِنْ
لَمْ تَفْعَلْ فَمَا بَلَغْتَ رِسَالَتَهُ﴾ [المائدة: ٦٧]

”اے پیغمبر جو ارشادات اللہ کی طرف سے تم پر نازل ہوئے
ہیں سب لوگوں کو پہنچا دو اور اگر ایسا نہ کیا تو تم اللہ کے پیغام
پہنچانے میں قاصر رہے (یعنی پیغمبری کا فرض ادا نہ کیا۔)“

⑧..... گھریلو گدھے کی حلت و حرمت کے بارے میں بھی
منکرین حدیث کا فتویٰ اور عمل قابل غور و فکر ہے۔

﴿لَا تُحَرِّكْ بِهِ لِسَانَكَ لِتُفْجِلَ بِهِ ۝ إِنَّ عَلَيْنَا جَمْعَهُ وَ
قُرْآنَهُ ۝ فَلَاذَا قَرَأْنَاهُ فَاتَّبِعْ قُرْآنَهُ ۝ ثُمَّ إِنَّ عَلَيْنَا

بَيَانَهُ﴾ [القيامة: ١٦-١٩]

”تو اس کے ساتھ اپنی زبان کو حرکت نہ دے کہ اسے جلدی
حاصل کر لے۔ بلاشبہ اس کو جمع کرنا اور (آپ کا) اس کو پڑھنا
ہمارے ذمے ہے۔ تو جب ہم اسے پڑھیں گے تو تو اس کو
پڑھنے کے پیچھے پیچھے چلا آ، پھر بلاشبہ اسے واضح کرنا ہمارے
ذمے ہے۔“

﴿وَ أَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ﴾

[النحل: ٤٤]

”اور ہم نے تیری طرف یہ نصیحت اتاری، تاکہ تو لوگوں کے
لیے کھول کر بیان کر دے جو کچھ ان کی طرف اتارا گیا ہے۔“

﴿يَكْتَبُ أَنْزَلْنَاهُ إِلَيْكَ لِتُخْرِجَ النَّاسَ مِنَ الظُّلُمَاتِ إِلَى
النُّورِ ۚ بِإِذْنِ رَبِّهِمْ إِلَى صِرَاطٍ الْعَزِيزِ الْحَمِيدِ﴾

[ابراہیم: ١]

”ایک کتاب ہے جسے ہم نے تیری طرف نازل کیا ہے تاکہ تو
لوگوں کو اندھیروں سے روشنی کی طرف نکال لائے۔“

غور کیجیے ان احکام پر عمل کے لیے حدیث و سنت کی حیثیت پر بحث
ہوگی یا ضرورت پر؟ جس کی ضرورت ہو اس کی تو بحکم قرآن حرمت بھی
حسب ضرورت حلت میں تبدیل ہو جاتی ہے۔ یہ قرآن کریم کی سماعت
ہے، کجایہ کہ آپ ایک شے جس کے بغیر زندگی میں ایک قدم بھی نہ اٹھا

سکتے ہوں، پھر اس کی حجیت کو زیر بحث لائیں۔ لہذا قرآن کریم پر عمل کے لیے حدیث و سنت ایک ناگزیر ضرورت ہے، ہر اس شخص کے لیے ﴿يَزُجُّوْا اللّٰهَ وَ الْيَوْمَ الْآخِرَ﴾ [الاحزاب: ۲۱]

”جو اللہ اور روزِ آخرت سے امید وابستہ کیے ہوئے ہے۔“

عبادتِ الہی کے لیے اطاعتِ نبوی واحد ذریعہ ہے۔ رب العالمین نے رحمۃ العالمین کو اپنی عبادت کا یہ سلیقہ ہی تو دے کر مبعوث فرمایا تھا۔ فرمایا:

﴿وَيُعَلِّمُكُم مَّا لَمْ تَكُونُوْا تَعْلَمُوْنَ﴾ [البقرة: ۱۵۱]

﴿وَعَلَّمْتُمْ مَالَمْ تَعْلَمُوْا اَنْتُمْ وَاَبَاؤُكُمْ﴾ [الانعام]

کیا خوب کہا مولانا خرم علی باہوری رحمہ اللہ نے

کیا تجھ سے کہوں حدیث کیا ہے

دردانہ درج مصطفیٰ ہے

بابا کے یہاں سے کون لایا ہے

جس نے پایا یہیں سے پایا

نماز، روزہ، حج، زکوٰۃ، جملہ عبادات، فرائض، حدود و عقود اور حلال و حرام وغیرہ کے احکام۔ ان تمام امور کو جیسے دوام و ثبات حاصل ہے ویسے ہی ان کی تفصیلات و تعلیمات پر مشتمل حدیث و سنت کو دوام و ثبات حاصل ہے۔ جیسے قرآن حکیم پائندہ و تابندہ ہے اس پر عمل کے لیے حدیث و سنت چوں کہ ایک لازمی ضرورت ہے۔ اس لیے وہ مع القرآن پائندہ و تابندہ اور علیٰ مراد ہر زندہ اور واجب القبول والعمل ہے۔ جیسے قرآن اللہ کی طرف ہدایت و راہنمائی ہے ویسے ہی حدیث جو اس کی شرح و بیان ہے اس کی طرف سے ہے۔ جیسے قرآن کو ثبات و دوام حاصل ہے ویسے ہی حدیث و سنت کو ثبات و دوام حاصل ہے۔ جیسے قرآن غلطی سے مبرا ہے ویسے ہی صاحب قرآن معصوم عن الخطا ہے اور معصوم کے اعمال و اقوال بھی معصوم عن الخطا ہیں۔

﴿وَرَبُّكَ يَخْلُقُ مَا يَشَاءُ وَ يَخْتَارُ﴾ [الفصص: ۶۸]

ایسے رجال خیر سے اسلامی تاریخ کا کوئی عہد خالی رہا ہے اور نہ کبھی

خالی رہے گا، ان شاء اللہ۔ جو خواہش نفس نفس کے اسیروں، علم و حکمت سے تہی دست فقیروں اور دنیا اور اہل دنیا کے پجاریوں کے نامہ اعمال کو بے حجاب اور ان کے ساختہ و پرداختہ بے اساس شکوک و شبہات کو بے نقاب کرتے رہے ہیں اور کر رہے ہیں۔

عہد حاضر کے تمام مکاتب فکر کے اساطین علم نے اس موضوع پر خدمات سرانجام دی ہیں۔ دیوبندی، بریلوی اور آزاد خیال مذہبی احزاب و طوائف کے علماء کسی نے بھی غفلت نہیں برتی اور حدیث و سنت کے دفاع اور اس کے مقام و مرتبہ کو اجاگر کرنے اور دین میں اس کی شرعی و آئینی حیثیت واضح کرنے کے لیے اپنے اپنے فرائض بخوبی ادا کیے ہیں۔ مگر حدیث و سنت کے ساتھ جو رشتہ و تعلق مسلک اہل حدیث کے حاملین اور سنت پر جو اعتماد و یقین سلف امت کے وراثہ اہل حدیث کو حاصل ہے، اس کا یہی تقاضا ہے کہ اس معرکہ اقرار و انکار میں برزعم خویش اہل قرآن یا قرآنیوں کے بالمقابل اصل فریق یہ لوگ ہوں۔ الحمد للہ اہل حدیث نے ہر دور میں ہر طرح سے اس کا حق ادا کیا ہے۔ اہل حق کی ان مساعی جلیلہ سے یہ ثابت ہو گیا ہے کہ حدیث کی حجیت و ضرورت کی طرح اس کی حفاظت کو بھی دوام حاصل ہے، والحمد للہ!



طالب علم کا اعزاز

راقم کے بیٹے سعد الخیر رول نمبر ۲۶۵ نے گورنمنٹ ہائی سکول دیپالپور ضلع اوکاڑا کی ثانوی کلاسز کے امتحانات اپریل ۲۰۰۸ء میں ۸۶ فی صد نمبر حاصل کر کے اول پوزیشن لی ہے۔ قارئین بر خوردار کی مزید کامیابی کے لیے دعا فرمائیں۔

[عبد الجبار سلفی، حویلی لکھا ضلع اوکاڑا]

محدثین کا جامع تصور دین

صحاح ستہ کے تراجم ابواب کی روشنی میں

مولانا محمد جرجیس کریمی

ابواب کا تجزیاتی مطالعہ:

ان ابواب کا بظہر غائر مطالعہ کیا جائے تو صاف معلوم ہوتا ہے کہ ان میں انسان کے دینی و دنیوی اور انفرادی و اجتماعی مسائل و ضروریات کا بہت ہی جامعیت کے ساتھ احاطہ کیا گیا ہے اور ان کے بارے میں نبی کریم ﷺ کی احادیث پیش کی گئی ہیں، جن سے زندگی کی راہیں روشن ہوتی ہیں اور آدمی کسی بھی مرحلہ یا موڑ پر راہ نمائی سے محروم نہیں رہتا۔ سہولت کی خاطر ان ابواب کی تفہیم کے لیے انھیں دینی اور دنیوی دو بڑے عنوانات میں تقسیم کیا جاسکتا ہے۔ انسانی زندگی کے کچھ مسائل دین سے متعلق ہیں اور کچھ دنیا سے۔ مثلاً عقائد، ایمان، عبادات وغیرہ، یہ دین سے متعلق ابواب ہیں۔ بیع و شراء، نکاح و طلاق، وراثت، حدود، اکل و شرب اور طب وغیرہ، یہ دنیا سے متعلق مسائل ہیں۔

پھر ان میں کچھ انفرادی نوعیت کے مسائل ہیں اور کچھ مسائل اجتماعی نوعیت کے ہیں۔ جیسے ایمان، عقائد، اکل و شرب، طب وغیرہ خالص انفرادی معاملات ہیں، جب کہ عبادات کی ادائیگی، بیع و شراء، نکاح و طلاق اور حدود کا نفاذ وغیرہ اجتماعی معاملات ہیں، ان میں ایک سے زائد افراد کا شامل ہونا فطری ہے۔ ان تمام اقسام کے مسائل کے ذیل میں محدثین کتب ستہ نے تراجم ابواب قائم کیے ہیں اور ان میں رسول کریم ﷺ کی راہ نمائی فراہم کی ہے۔ اس سلسلے میں کتب ستہ کی تفصیلی فہرست ملاحظہ کی جاسکتی ہے۔ اجمالی فہرست بھی نتیجہ اخذ کرنے کے لیے کافی ہے، جیسا کہ اوپر کے صفحات میں مختصر اُن کی فہرست دی گئی ہے۔

دینی مسائل پر تراجم ابواب:

دین کا آغاز عقیدے سے ہوتا ہے۔ ایمان و یقین کا نام عقیدہ ہے۔ تمام محدثین نے سب سے پہلے کتاب الایمان کا ذکر کیا ہے۔ اس کے ذیل میں ایمانیات سے متعلقہ جملہ تفصیلات درج کی ہیں۔ ایمان کیا ہے؟ اس کی کتنی شاخیں ہیں؟ اس کی کیا شرائط ہیں؟ کن کن باتوں پر ایمان لانا واجب ہے؟ کیا ایمان گھٹنے بڑھنے والی چیز ہے؟ ایمان و عمل میں باہم کیا تعلق ہے؟ اس کی نشانیاں کیا ہیں؟ ایمان کے منافی کون سے اعمال ہیں؟ وغیرہ۔ اس طرح کی تمام تفصیلات درج ہیں۔

دین میں ایمان کے بعد عبادات کی اہمیت ہے۔ اس بنا پر تمام محدثین ایمان کے بعد عبادات کے ابواب لائے ہیں۔ لیکن چون کہ عبادات کی ادائیگی ظاہری صفائی ستھرائی کے بغیر نہیں ہو سکتی، اس وجہ سے کتاب الایمان و کتاب الصلوٰۃ کے درمیان الطہارۃ (پاکی) کے ابواب ہیں، جن میں وضو، غسل، تیمم وغیرہ کے مسائل بیان ہوئے ہیں۔ طہارت کا تعلق عورتوں سے بھی ہے، اس لیے اس ضمن میں عورتوں کے مخصوص مسائل جیسے حیض اور نفاس وغیرہ کا ذکر آیا ہے۔ اس سے اسلام کی ہمہ گیری کا اندازہ ہوتا ہے۔ عبادات میں سب سے زیادہ اہمیت نماز کی ہے۔ اس وجہ سے کتاب الصلوٰۃ سب سے پہلے لائی گئی ہے۔ اس ضمن میں نماز سے متعلق تمام تفصیلات درج ہیں، جس کی تفصیل کی یہاں گنجائش نہیں ہے۔

قرآن میں نماز کے ساتھ زکوٰۃ کا ذکر کیا گیا ہے۔ محدثین نے بھی اس ترتیب کو باقی رکھا ہے۔ کتاب الزکوٰۃ کے ذیل میں اموال

زکوٰۃ، نصاب، مقدار، مصارف اور مستحقین کا ذکر ہوا ہے۔ نماز بدنی عبادت ہے اور زکوٰۃ مالی عبادت۔ حج مالی اور جسمانی دونوں ہے۔ بنائیں عبادات میں تیسرے نمبر پر حج کا ذکر ہے۔ مناسک حج کی بہت سی تفصیلات ہیں۔ ان سب کا احاطہ کیا گیا ہے اور دین پر چلنے والا کہیں راہ نمائی سے محروم نہیں رہتا۔ حج کے بعد صیام/صوم (روزہ) کا ذکر ہے اور اس سے متعلق جملہ تفصیلات مذکور ہیں۔ دینی امور میں اخلاقیات کی بھی خاص اہمیت ہے۔ محدثین نے کتاب الآداب یا کتاب البر والصلۃ کے عنوان سے اخلاق کی تفصیلات فراہم کی ہیں۔ خاص طور سے انفرادی طور پر آدمی کو کن صفات کا حامل ہونا چاہیے اور کن مذموم عادات و اوصاف سے بچنا چاہیے ان کا مفصل ذکر کیا گیا ہے جن میں راستے سے تکلیف دہ چیز کو ہٹانے سے لے کر تمام متعقلین کے حقوق تک کا ذکر ہوا ہے۔

دین و دنیا میں اصل اہمیت کس کی ہے اور کون قابل ترجیح ہے۔ اس ضمن میں کتاب الزہد والرقائق کے عنوان سے تفصیلات مندرج ہیں۔ آدمی کو اپنی عاجزی و بے بسی اور مختلف آفات، بلاؤں اور مصائب و مشکلات کے پس منظر میں دعاؤں کی ضرورت پڑتی ہے۔ اس ضمن میں کتاب الدعوات کا باب قائم کیا گیا ہے۔ دینیات میں تقدیر کا مسئلہ بھی اہم ہے، اس لیے کتاب القدر کے نام سے ایک باب قائم کیا گیا ہے۔ دین میں کتاب و سنت کی اتباع اور احکام الہی کی حیثیت کی وضاحت کے لیے کتاب الاحکام اور کتاب الاعتصام بالکتاب والسنة کے ابواب قائم کیے گئے ہیں۔ عقائد کے ضمن میں بعض مسائل میں اختلافات ہو سکتے ہیں۔ اختلاف چوں کہ استثنائی صورت ہے اور محمود نہیں ہے، اس لیے اس کا ذکر کتاب التوحید کے عنوان سے آخر میں دیا گیا ہے۔

دینی موضوعات کے ذیل میں انبیاء و رسل کی سیرت و واقعات اور حضرت محمد ﷺ کی سیرت اور آپ کے اصحاب رضی اللہ عنہم کی سیرت کی اہمیت واضح ہے، اس کے لیے کتاب الانبیاء اور کتاب المناقب کے مباحث ہیں۔ دین کا بنیادی ماخذ و مرجع قرآن ہے۔ قرآن اور اس کی مختلف سورتوں کے فضائل اور اس کی تفسیر اہم اجزاء ہیں۔ اس کے لیے کتاب التفسیر، کتاب فضائل القرآن کے ابواب قائم کیے گئے ہیں۔ یہ تراجم ابواب کا اجمالی تجزیہ ہے۔ تفصیلی طور پر جائزہ لیا جائے تو معلوم ہوتا

ہے کہ محدثین نے پیش آمدہ تمام مسائل کی جزئیات کا احاطہ کرنے کی کوشش کی ہے۔ اس کے لیے تفصیلی فہرست ملاحظہ کی جاسکتی ہے۔

دنیوی مسائل پر تراجم ابواب:

جہاں تک دنیوی مسائل کا سوال ہے تو یہ بات جانی چاہیے کہ شریعت میں دین و دنیا کی تفریق نہیں ہے۔ لیکن محض تقریب فہم کے لیے یہاں اس کو الگ سے بیان کیا گیا ہے۔ دنیوی مسائل میں محدثین نے سب سے پہلے معاملات کے مسائل لیے ہیں۔ اس ضمن میں سب سے پہلے کتاب البیوع ہے۔ ظاہر ہے کہ زندگی کا کارواں خرید و فروخت اور باہمی لین دین (کاروبار) کی بنیاد پر رواں دواں ہے۔ صحیح بخاری کتاب البیوع میں ایک سوتیرہ ابواب قائم کیے گئے ہیں، جن میں بیع و شراء کی تمام قسموں اور نوعیتوں سے متعلق ہدایات نبوی جمع کی گئی ہیں۔ مگر معاملات زندگی کی کچھ نوعیتیں اور بھی ہیں جن کا ذکر ہونا چاہیے تھا۔ محدثین نے اس طرح کے تمام پہلوؤں پر الگ الگ عنوانات کے تحت تراجم ابواب قائم کیے ہیں۔ جیسے کتاب الاجارۃ (اجرت سے متعلق مباحث) کتاب الحوالات (کاروباری طریقے سے کوئی چیز کسی کے حوالے کرنے سے متعلق) کتاب الکفالات (کسی کی کفالت سے متعلق) کتاب الوکالت (لین دین میں وکالت سے متعلق) کتاب الحرث والمزارعۃ (کھیتی باڑی سے متعلق) کتاب المساقاۃ (سیپائی) کتاب الاستقراض (قرض کا لین دین) کے ابواب قائم کیے ہیں۔ یہ معاملات طے کرتے وقت فریقین میں اختلاف و خصومت کی صورت بھی پیدا ہو سکتی ہے۔ اس ضمن میں کتاب الخصومات کا باب قائم کیا گیا ہے۔ لاوارث اشیاء ایک معاملاتی مسئلہ ہے۔ اس کے لیے کتاب الملقطہ (گری پڑی چیز سے متعلق) کے تحت تعلیمات درج ہیں۔

انسان کے اندر حرص و لالچ کی وجہ سے ظلم و زیادتی کا جذبہ بھی پایا جاتا ہے۔ اس کے لیے کتاب المظالم کے عنوان سے باب قائم کیا گیا ہے۔ معاملات کے ذیل میں شرکت و مضاربت، گروی رکھنا یا لینا، غلام کی آزادی و مکاتبت، ہدایا کا لین دین، گواہی پیش کرنا، صلح و صفائی، یا لین دین میں شرائط طے کرنا، اور موت سے پہلے زمین جائیداد سے متعلق وصیت کرنا ان سب مباحث کے لیے بالترتیب کتاب الشرکۃ، کتاب

الرهن، کتاب العلق، کتاب المکاتب، کتاب الہبۃ، کتاب الشہادات، کتاب الصلح، کتاب الشرط اور کتاب الوصایا کے ابواب قائم کیے گئے ہیں۔

معاملات کے بعد معاشرت کا درجہ ہے۔ اس بارے میں شریعت کی پوری راہ نمائی موجود ہے۔ کتاب النکاح سے لے کر کتاب العقیقہ تک معاشرت کے ہر پہلو کا تفصیلی ذکر ہوا ہے۔ کتاب النکاح میں سب سے پہلے نکاح کی فضیلت و اہمیت بیان کر کے نوجوانوں کو تہجد کی زندگی سے بچنے کی ترغیب دی گئی ہے۔ اس کے بعد لڑکا اور لڑکی کو آپس میں پسند و ناپسند کا اختیار دیا گیا ہے، جو کہ ایک فطری بات ہے۔ پھر معاشرت کے دیگر اصول و آداب اور شرائط بیان ہوئے ہیں۔ زوجین کے حقوق بھی اس ضمن میں مذکور ہیں۔ ہر شادی کا میاب نہیں ہوتی، بعض وقت میاں بیوی کے درمیان علیحدگی ضروری ہو جاتی ہے، اس بنا پر شریعت میں طلاق کی گنجائش رکھی گئی ہے۔ اس کے لیے محدثین نے کتاب الطلاق کے عنوان سے باب قائم کیا ہے۔ بیوی بچوں پر مال خرچ کرنا اور ان کے نان و نفقہ کی ذمہ داری اٹھانا ایک اہم مسئلہ ہے۔ اس کے لیے کتاب التفقات کے تحت تفصیلات درج ہیں۔ نکاح کا ایک مقصد تناسل اور طلب اولاد ہے۔ اولاد کی پیدائش پر کن چیزوں کا اہتمام ہونا چاہیے اور نومولود کے کیا حقوق ہیں؟ اس بارے میں کتاب العقیقہ و کتاب الرضاع کے ابواب قائم کیے گئے ہیں۔

تغذیہ انسان کی بنیادی ضرورت ہے اور زندگی کی بہار کھانے پینے کے دم سے قائم ہے۔ اس لیے محدثین نے کتاب الاطعمۃ، کتاب الاشریہ اور کتاب الذبائح و الصيد وغیرہ میں کھانے پینے سے متعلق جملہ تفصیلات بیان کی ہیں۔ حلال و حرام کی تفصیل سے لے کر منہ میں لقمہ ڈالنے کے آداب تک بیان ہوئے ہیں۔ انسان کی بنیادی ضروریات میں لباس بھی ہے۔ کتاب اللباس میں اس ضمن کی ضروری باتوں کی طرف راہ نمائی کی گئی ہے۔ انسان کے ساتھ صحت و مرض اور موت و حیات جڑی ہوئی ہے۔ اس کے احکام کے لیے کتاب المرضی، کتاب الطب اور کتاب الجنائز کے ابواب قائم کیے گئے ہیں۔ اور ان کے بارے میں ہدایات نبوی ﷺ جمع کی گئی ہیں۔ ان ابواب کی ترتیب میں بھی حکمت پیش نظر رکھی گئی ہے۔ کھانے پینے کے ساتھ مرض ہے، مرض

کے بعد علاج و معالجہ کی ضرورت ہوتی ہے اور مرض کے ساتھ موت جڑی ہوتی ہے۔ لہذا پہلے کھانے پینے کا ذکر ہوا اور آخر میں تکفین و تدفین کا۔ کسی کی موت ہو جانے پر وراثت کا مسئلہ پیدا ہوتا ہے، وراثت میں کس کو کتنا حصہ ملنا چاہیے، کون کون وارث ہوگا اور وراثت کیسے تقسیم کی جائے گی۔ کتاب الفرائض میں ان سب باتوں سے متعلق ہدایات منقول ہیں۔

انسانوں میں سبھی نیک نہیں ہوتے، کچھ مجرم اور جرائم پیشہ ہوتے ہیں۔ جرائم اور مجرموں کا قلع قمع کیسے کیا جائے؟ کس جرم پر کون سی سزا دی جائے؟ جرائم کے اثبات کے کیا طریقے ہیں؟ کتاب الحدود میں اس کی تفصیلات درج ہیں۔ جرائم سے متاثرین کی دل داری کا ایک طریقہ یہ ہے کہ مجرم کو اس کے جرم کے مطابق سزا دی جائے۔ دوسری صورت یہ ہے کہ مال کے ذریعہ اس کی تلافی کی جائے۔ اس ضمن میں کتاب الدیات کا عنوان قائم کیا گیا ہے جس میں دیہت کی صورتوں، شرائط اور اس کا نصاب مفصل مذکور ہے۔

مذکورہ بالا احکام حالت امن سے متعلق ہیں۔ بعض وقت جنگ کی صورت حال پیدا ہو جاتی ہے اور اسلامی ریاست کو عسکری اقدام کرنا پڑتا ہے۔ اس سلسلے میں فوج کو منظم کرنا اور لوگوں کو قتال و جہاد کے لیے آمادہ کرنا جیسے مسائل کتاب الجہاد والسیر میں مذکور ہیں۔ جنگ و صلح کے اصول و ضوابط، جنگ میں کس کو نشانہ بنایا جائے اور کس کو نشانہ نہ بنایا جائے؟ مال غنیمت کی تقسیم، قیدیوں اور شہیدوں کے پس ماندگان کے مسائل، مغلوب قوم کے ساتھ کیا رویہ اختیار کیا جائے؟ مفتوحہ علاقوں کی تنظیم و نگرانی کیسے ہو؟ ان امور سے متعلق تفصیلات کتاب المغازی، کتاب فرض الخمس اور کتاب الجزیہ وغیرہ میں مذکور ہیں۔

خود ریاست کی تشکیل، اس کی تنظیم اور اس کے مختلف اداروں جیسے عدلیہ، مقتنہ، منظمہ، نافذہ (ادارہ پولیس) اور شوروی وغیرہ کا قیام، عہدوں اور مناصب سے متعلق اسلامی نقطہ نظر، بیت المال کے مصارف، راعی اور رعایا (حکمران اور عوام) کے حقوق و واجبات کی تفصیل کتاب الامارۃ والقضاء اور کتاب الاحکام وغیرہ میں بیان ہوئی ہیں۔ اس طرح کتاب الطہارۃ سے لے کر کتاب الامارۃ تک تمام امور و مسائل سے متعلق راہ نمائی فراہم کی گئی ہے۔

مسائل کی انفرادی و اجتماعی تقسیم:

مسائل کی ایک تقسیم انفرادی اور اجتماعی کی ہے۔ اس پہلو سے تراجم ابواب کا مطالعہ کیا جائے تو یہاں بھی دونوں قسموں کے حوالے سے پوری راہ نمائی موجود ہے۔ انفرادی طور پر پیش آنے والا شاید ہی کوئی ایسا مسئلہ جو جس کے بارے میں شریعت کی راہ نمائی نہ ہو۔ اسی طرح اجتماعی امور سے متعلق جملہ مسائل میں ہدایت فراہم کی گئی ہے۔ اس ضمن میں گزشتہ تفصیل سے نتیجے تک پہنچا جاسکتا ہے۔

دینی امور میں عقائد و ایمانیات انفرادی مسائل ہیں، جب کہ عبادات انفرادی ہونے کے ساتھ اجتماعیات کا رنگ لیے ہوئے ہیں، جیسے نماز کی مساجد میں جماعت کے ساتھ ادائیگی، زکوٰۃ کا بیت المال میں جمع ہونا، روزے میں سحری افطاری اور تراویح کی ادائیگی اجتماعیات کے ساتھ ہوتی ہے۔ حج اسلام میں اجتماعیات کا سب سے بڑا مظہر ہے۔ اس میں دنیا کے کونے کونے سے مختلف رنگ و نسل اور عمر و جنس کے لوگ ایک جاہور کا ایک ساتھ مناسک حج ادا کرتے ہیں۔ اسی طرح اخلاقیات اور آداب میں کچھ امور کا تعلق فرد سے ہے اور کچھ کا اجتماعیات سے۔ جیسے عطر لگانا، ناخن کاٹنا، کنگھی کرنا، انگٹھی پہننا وغیرہ۔ ان سب باتوں کا تعلق فرد سے ہے، جب کہ غیبت، چغلی، حسن سلوک، صلہ رحمی، راستہ میں چلنا، مجلس میں بیٹھنا، حفظ لسان، دوسروں کے گھروں میں داخل ہونے کے لیے اجازت لینا وغیرہ کا تعلق اجتماعیات سے ہے۔ تلاوت قرآن، زہد وغیرہ انفرادی امور ہیں، جب کہ جنازہ میں شریک ہونا اجتماعی معاملہ ہے۔

دنیوی امور میں کھانا پینا اور صحت و مرض انفرادی مسائل ہیں، جب کہ نکاح و طلاق اجتماعی مسائل ہیں۔ بیع و شراء بعض پہلو سے انفرادی مسائل ہیں تو بعض پہلو سے اجتماعی ہیں۔ اسی طرح دیگر معاملات کی بھی یہی نوعیت ہے۔ تمنا و آرزو، خوابوں کی تعبیر وغیرہ انفرادی امور ہیں تو حدود و قوانین کا نفاذ اور امارت و حکومت اور عدلیہ و قضاء یہ سب اجتماعی ہیں۔ غرض کتب احادیث میں ان تمام پہلوؤں سے ارشادات نبوی پر مشتمل نصوص و ہدایات جمع کی گئی ہیں، جن سے دین پر چلنے والا کبھی اور کسی مرحلے میں راہ نمائی سے محروم نہیں رہتا، بلکہ ہر مرحلہ میں شریعت اس کی

دست گیری کرتی ہے اور اس کو صراطِ مستقیم روز روشن کی طرح نظر آتا ہے۔


اسلامی نظام حیات کی بعض خصوصیات:

اسلام ایک نظام بھی ہے اور ایک عقیدہ بھی۔ اس پہلو سے اس کی بعض خصوصیات ہیں، جو دوسرے نظام ہائے زندگی میں نہیں پائی جاتیں۔ ان میں سب سے پہلی خصوصیت یہ ہے کہ یہ نظام اللہ تعالیٰ کا دیا ہوا ہے، کسی انسان کا مرتب کردہ نہیں ہے۔ اس پر عمل کرنے والا عند اللہ اجر کا مستحق ہوگا۔ اسی لیے امام بخاری نے سب سے پہلے وحی آنے کی کیفیت اور ”انما الأعمال بالنیات“ والی روایات بیان کی ہیں جس سے معلوم ہوتا ہے کہ یہ تعلیمات وحی پر مبنی ہیں اور اگر ان پر حسن نیت کے ساتھ عمل کیا جائے تو بندہ اللہ تعالیٰ کے یہاں یقیناً سرخرو ہوگا اور دنیا میں بھی اسے کامیابی ملے گی۔

اس کی دوسری خصوصیت یہ ہے کہ یہ نظام ”یسر“ یعنی آسانی پر مبنی ہے۔ دین میں سختی اور تکلیف مالا بلاق نہیں ہے۔ ہر شخص کے لیے اس کی واقعی استطاعت و طاقت کے مطابق احکام ہیں۔ محدثین نے اس نکتے کو بھی واضح کیا ہے۔

اس کی تیسری خصوصیت یہ ہے کہ یہ انسانی فطرت کے مطابق ہے جس میں انسان کی خواہشات و جذبات کی پوری رعایت کی گئی ہے، انسانی فطرت کو کچل کر احکام نہیں دیے گئے ہیں۔ اسلامی تعلیمات کے تفصیلی مطالعہ سے یہ بات واضح طور پر اجاگر ہوتی ہے۔

چوتھی خصوصیت یہ ہے کہ یہ نظام اعتدال و توازن پر مبنی ہے اس میں افراط و تفریط نہیں ہے۔ اس کی جو تعلیمات ہیں وہ متوازن و معتدل ہیں، اس پر عمل کرنے والا کہیں بھی افراط و تفریط کا شکار نہیں ہو سکتا۔ ہر شعبہ حیات میں یہ توازن موجود ہے۔ اس نظام حیات کی سب سے بڑی خصوصیت یہ ہے کہ اس کا عملی نمونہ خود اس کے بیان کرنے والے (حضرت محمد ﷺ) نے پیش کر دیا ہے۔ اس لیے اب یہ سوال پیدا نہیں ہو سکتا کہ یہ قابل عمل نہیں ہے اور اس پر چل کر انسانیت فلاح نہیں پاسکتی، بلکہ رسول کریم ﷺ نے اس کا عملی نمونہ پیش کر کے ان سوالات کا جواب دے دیا ہے۔



حافظ ابو بشر الدولابی رحمہ اللہ

محمد خیب احمد، ادارہ علوم اثریہ فیصل آباد

نام و نسب:

آپ کا نام اور نسب نامہ یوں ہے:
محمد بن احمد بن حماد بن سعید بن مسلم الانصاری الرازی الدولابی
الوراق نزیل المصر۔ آپ کو آپ کے دادے کے نام کی مناسبت سے
ابن حماد بھی کہا جاتا ہے۔

کنیت:

آپ کی مشہور کنیت تو ابو بشر ہی ہے جب کہ آپ کی کنیت ابو بکر
بھی ذکر کی گئی ہے۔ [سوالات السہی للدارقطنی، ص: ۱۱۵، وتاریخ دمشق (ج: ۱۴)،
ص: ۶۷۸۔ خط]

پیدائش:

حافظ دولابی کا خود اپنا بیان ہے کہ میں ۲۲۴ھ کو پیدا ہوا۔

[تاریخ دمشق، ج: ۱۴، ص: ۶۷۸]

دولاب کا ضبط:

دولاب میں دال کو پیش یا زبردوں حرکتوں کے ساتھ اس کا تلفظ
کر سکتے ہیں۔ اکثر محدثین وغیرہم اسے دال کے ضمہ کے ساتھ ہی
پڑھتے ہیں، تاہم حافظ سمعانی نے اسے زبر کے ساتھ پڑھنے کو ترجیح دی
ہے۔ [الانساب، ج: ۲، ص: ۵۱۰]

دولابی کی وجہ تسمیہ:

حافظ سمعانی کا خیال ہے کہ ان کے آباؤ اجداد رہٹ اور چرنی کا
کام کرتے تھے جس بنا پر یہ دولابی کہلائے۔ [الانساب، ج: ۲، ص: ۵۱۱]
کیوں کہ دولاب رہٹ اور چرنی کو کہتے ہیں جو شخص اس کا پیشہ کرتا
ہو یا جس کے پاس چرنی ہو اسے دولابی کہا جاتا ہے۔ یا پھر ”ری“ کی

ایک بستی جسے دولاب کہا جاتا تھا، ان کا تعلق اس سے تھا۔

دولاب ”ری“ کے کئی علاقوں کا نام ہے جس کی تفصیل علاقہ
یا قوت حموی نے معجم البلدان [ج: ۲، ص: ۴۸۵، ۴۸۶] میں بیان کی ہے۔
حافظ دولابی کا تعلق کس دولاب بستی سے تھا اس کا تعین محل نظر ہے
جب کہ بقول علامہ سمعانی کے ان کے آبائی پیشے کی وجہ سے ان کو یہ
نسبت ملی۔

لقب:

آپ کا لقب وراق ہے چون کہ حافظ سمعانی الانساب [ج: ۲،
ص: ۵۱۱] میں فرماتے ہیں کہ ”یہ اپنے زمانے کے مصری شیوخ کو
شیخزنی فروخت کیا کرتے تھے۔“ اس لیے وراق کا معنی کاغذ ساز، کاغذ
فروش وغیرہ کیا جاتا ہے۔

رحلات علمیہ:

آپ کے شیوخ کی فہرست پر ایک طائرانہ نظر ڈالنے سے معلوم
ہوتا ہے کہ آپ نے دمشق، مصر، بغداد، حجاز مقدس، بصرہ اور کوفہ وغیرہ
دور دراز کا سفر طے کیا۔ چنانچہ آپ کے شیوخ میں محمد بن اسماعیل بن
علیہ القاضی، ابوبکر محمد بن عبد الرحمن بن الحسن الجعفی، محمد بن عبد الرحمن بن
اشعث، بشر بن عبد الوہاب الزاہد، یزید بن محمد بن عبد الصمد، ابواسامہ
عبد اللہ بن محمد بن ابی اسامہ الحسبی، احمد بن عبد الجبار العطار دی، یونس بن
عبد اللہ بن محمد بن یعقوب الجوزجانی، محمد بن الحسن بن محمد بن
منصور، یزید بن سنان نزیل مصر، ابوالاشعث احمد بن مقدم الحنبلی، محمد بن
عبد اللہ بن یزید المقرئ وغیرہ قابل ذکر ہیں۔

تلامذہ:

امام دولابی سے متعدد اصحاب علم و فضل نے کسب فیض کیا اور کبار محدثین ان کے حلقہ درس وغیرہ سے مستفید ہوئے۔ چنانچہ ان کے تلامذہ میں امام طبرانی، امام ابن حبان، امام ابن عدی، محمد بن ابراہیم المقرئ، ابوالحسن محمد بن عبداللہ بن زکریا بن حیوہ النیسابوری اور ابوبکر احمد بن محمد بن اسماعیل المہندس کا نام معروف ہے۔

وفات:

جب آپ نے اپنی زندگی کی چوراسی بہاریں دیکھ لیں تو اسی دوران دل میں حج بیت اللہ کی سعادت حاصل کرنے کی امنگ پیدا ہوئی۔ تو آپ اپنا توشہ سفر لے کر روانہ ہوئے تو مکہ اور مدینہ کے مابین ”عرج“ نامی مقام پر پیغام اجل آپہنچا اور آپ ذوالقعد ۳۱۰ھ کو اپنے خالق حقیقی سے جا ملے۔ انا للہ وانا الیہ راجعون

تصنیفات:

اصحاب التراجم حافظ سمعانی [الانساب، ج: ۲، ص: ۵۱۱] حافظ الصفدی [الوفیات، ج: ۲، ص: ۳۶] ابن کثیر [البدایہ والنہایہ، ج: ۱۱، ص: ۱۴۵] حافظ ذہبی [العبر، ج: ۲، ص: ۱۴۶] اور حافظ ابن خلکان [وفیات الاعیان، ج: ۴، ص: ۳۵۲] نے حافظ دولابی کو کئی تصانیف کا مصنف بتلایا ہے اور ان کی تعریف و توصیف کی ہے اور درج ذیل تصانیف کی نشان دہی فرمائی ہے:

①..... الکئی والاسماء (مطبوع)، ②..... الذریۃ الطاہرۃ (مطبوع)

③..... کتاب الضعفاء والمترکین: اس کا ذکر حافظ ذہبی نے [مقدمہ میزان الاعتدال، ج: ۱، ص: ۲، المغنی فی الضعفاء، ج: ۱، ص: ۵] اور حافظ ابن حجر نے لسان المیزان وغیرہ میں متعدد جگہ فرمایا ہے۔

مثال کے طور پر لسان المیزان [ج: ۲، ص: ۲۸۵، ج: ۴، ص: ۲۶۴] دکتور اکرم ضیاء العمری [بحوث فی تاریخ السنۃ المشرقة، ص: ۹۲] نے بھی اس کا ذکر کیا ہے۔

④..... المولد الوفا: اس کا تذکرہ حافظ ابن عبدالبر [الاستیعاب،

ج: ۱، ص: ۱۰، ۱۱۔ طبع جدیدہ، ج: ۱، ص: ۱۳۱] نے کیا ہے۔

⑤..... کتاب فی الصحابۃ: اس کو بھی ابن عبدالبر نے [مقدمہ الاستیعاب، ج: ۱، ص: ۱۱] میں ذکر کیا ہے۔

⑥..... فضائل مالک: قاضی عیاض [ترتیب المدارک، ج: ۱، ص: ۴۴] نے اس کو ذکر کیا ہے۔

⑦..... جزء فیہ احادیث سفیان الثوری رحمہ اللہ: دیکھئے نصب الرایۃ

للریلعی [ج: ۱، ص: ۱۶، طبع جدیدہ، ج: ۱، ص: ۵۷] بیان الوہم والایہام لابن القطان القاسی [ج: ۵، ص: ۵۹۳، تحت رقم: ۲۸۱۰] السعایۃ لعبدالحی لکھنوی [ج: ۱، ص: ۱۲۱] النفع الشذی لابن سید الناس

[بحوالہ نیل الاوطار، ج: ۱، ص: ۱۴۵]

تنبیہ: علامہ متقی ہندی نے کنز العمال [ج: ۹، ص: ۳۰۴، حدیث: ۲۶۱۲۱] میں ”اذا توضأت فابلغ فی المضمضة“ ذکر کرنے کے بعد اس کا مرجع یوں ذکر کرتے ہیں:

”فیما جمع من حدیث النووی عن عاصم۔“

جو کہ تحقیف ہے۔ کیوں کہ مندرجہ بالا حوالہ جات میں اس حدیث کی تخریج میں ”حدیث الثوری“ کا ہی ذکر ہوا ہے۔ چوں کہ علامہ متقی نے صحیح الجامع الصغیر و زائدہ اور جمع الجوامع کلاہما للسیوطی کو فقہی ترتیب میں اکٹھا کر کے اس کا نام کنز العمال رکھا ہے۔ اس لیے اس مناسبت سے جمع الجوامع للسیوطی [ج: ۱، ص: ۲۰۴۰، ج: ۱۷، ص: ۱۷۰] دیکھنے کا اتفاق ہوا تو وہاں اسے درست ہی پایا۔ الحمد للہ علی ذلک

جب کہ مختصر کنز العمال للمتقی ہندی [ج: ۳، ص: ۶۴۰] میں اپنی اصل کی طرح محرف ہی ہے۔

⑧..... کتاب التاریخ: بروایۃ ابی بکر محمد بن احمد بن محمد المفید حافظ خطیب بغدادی نے تاریخ بغداد میں چونتیس جگہ حافظ دولابی سے بواسطہ ابی بکر المفید کی تاریخی باتیں، اقوال وغیرہ نقل کیے ہیں۔ مثلاً تاریخ بغداد [ج: ۲، ص: ۱۲۰] دیکھئے موارد الخطیب بغدادی فی تاریخ بغداد للذکر کتورا کرم ضیاء العمری [ص: ۵۵۷، رقم: ۱۱۵] نیز دیکھئے الاعلان بالتاریخ للسخاوی، ص: ۱۵۶

⑨..... اخبار الخلفاء: اس کا تذکرہ اسماعیل پاشا بغدادی نے ہدیۃ العارفین، ج: ۶، ص: ۳۱ ضمن کشف الظنون میں کیا ہے۔

حافظ دولابی پر محدثین کی جرح:

①..... حافظ ابن یونس مصری فرماتے ہیں:

”وكان يضعف“ کہ ان کو ضعیف گردانا جاتا تھا۔ [تاریخ دمشق، ج: ۵۱، ص: ۳۱ سندہ صحیح]

حافظ دولابی بھی چوں کہ مصری ہیں۔ دیکھئے الانساب للسمعانی [ج: ۲، ص: ۵۱۱] و تاریخ ابن یونس المصری [ج: ۲، ص: ۱۸۸، ۱۸۹۔ جمع و تحقیق: عبدالفتاح]

محدثین کے ہاں رواۃ کے بارے میں ان علاقوں کے جرح و تعدیل کے ائمہ کے اقوال کا زیادہ اعتبار کیا جاتا ہے۔

[التنکیل للمحدث المعلمی، ج: ۲، ص: ۱۳]

اور مصر کے رواۃ وغیرہ کے بارے میں ابن یونس مصری کا قول ہی دوسروں کی بہ نسبت رائج ہوتا ہے۔

②..... حافظ ابن عدی فرماتے ہیں:

ابن حماد متهم فی ما يقوله فی نعیم بن حماد لصلاته فی أهل الرأی -

کہ ابن حماد (الدولابی)، نعیم بن حماد پر جرح کرنے کی وجہ سے متہم (مجروح) ہے۔ کیوں کہ وہ (امام نعیم) اہل رائے کے بارے میں بڑے سخت تھے۔ [مخطوط تاریخ دمشق، ج: ۱۴، ص: ۶۷۸۔ تاریخ دمشق، ج: ۵۱، ص: ۳۱ سندہ صحیح]

تنبیہ: یہ عبارت اکمال لابن عدی کے مطبوعہ اور اکثر مخطوط سے گری ہوئی ہے۔ جب کہ حافظ ذہبی [سیر اعلام النبلاء، ج: ۱۴، ص: ۳۱۔ میزان الاعتدال، ج: ۳، ص: ۴۵۹] حافظ ابن حجر [لسان المیزان، ج: ۵، ص: ۴۱] اور ان میں حافظ ابن عساکر وغیرہ کو شامل کر لیجیے، نے حافظ ابن عدی سے یہ عبارت نقل کی ہے۔

دکتور زہیر عثمان علی نور اکمال لابن عدی کا دراستہ کرتے ہوئے فرماتے ہیں:

”یہ جرح اکمال کے ایک مخطوط میں امام نعیم بن حماد کے ترجمہ میں موجود ہے۔“ [ابن عدی ومنہجہ، ج: ۲، ص: ۱۸]

امام نعیم بن حماد اور ان کی مرویات پر اعتراضات کے مسکت جوابات کے لیے ملاحظہ ہو: امام بخاری پر بعض اعتراضات کا جائزہ۔ از استاذ محدث ارشاد الحق اثری، ص: ۵۳-۸۲۔ التنکیل لذہبی العصر للمعلمی، ج: ۱، ص: ۴۹۳-۵۰۰۔ و ارشاد العباد فی ترجمۃ نعیم بن حماد للاستاذ المحمّد الحافظ زبیر علی زئی حفظہما اللہ

دوسری جگہ حافظ ابن عدی فرماتے ہیں: ”کہ ابن حماد (الدولابی) نے (امام) ابو حنیفہ کی جانب سے عذر پیش کرتے ہوئے کہا ہے کہ وہ (راوی) معبد بن ہوزة (صحابی) ہے، کیوں کہ وہ (دولابی) (امام) ابو حنیفہ (کے مسلک) کی جانب مائل تھے، اس سند میں معبد کا ذکر حضرت (امام) ابو حنیفہ کے علاوہ کسی اور نے نہیں کیا۔“

[اکمال لابن عدی، ج: ۳، ص: ۱۰۲۷]

حافظ ابن حجر نے بھی حافظ ابن عدی کے حوالے سے نقل کیا ہے کہ الدولابی اپنے مذہبی تعصب میں بہت زیادہ افراط کا شکار تھے۔ [لسان المیزان، ج: ۵، ص: ۴۲]

تفصیل اس اجمال کی یہ ہے کہ حضرت امام ابو حنیفہ نے عن منصور بن زاذان عن الحسن عند معبد عن النبی ﷺ کی سند سے درج ذیل حدیث بیان کی:

”ایک مرتبہ نبی اکرم ﷺ نماز پڑھا رہے تھے کہ ایک نابینا شخص نماز (کی ادائیگی) کے لیے آیا تو وہ گڑھے میں گر گیا (اسے دیکھ کر) کچھ لوگ قہقہہ لگا کر ہنس دیے۔ جب نبی اکرم ﷺ نماز پڑھا کر فارغ ہوئے تو (ان کی طرف) متوجہ ہو کر فرمایا: جس شخص نے تم میں قہقہہ لگایا ہے وہ وضو اور نماز (دونوں) دوبارہ لوٹائے۔“

[اکمال لابن عدی، ج: ۳، ص: ۱۰۲۷]

امام ابو حنیفہ کا حفظ حدیث وغیرہ کے ساتھ کوئی خاص شغف نہ تھا جس کی بنا پر وہ اس حدیث کی سند اور متن کا صحیح طور پر ضبط نہ کر سکے اور وہم کا شکار ہو گئے۔

قارئین الاعتصام سے گزارش

❀..... قارئین الاعتصام کو ان کا سالانہ زیر تعاون ختم ہونے پر بذریعہ پوسٹ کارڈ مطلع کر دیا جاتا ہے۔

❀..... جن احباب کو پوسٹ کارڈ ملے تو وہ اپنا زیر تعاون دفتر الاعتصام میں بذریعہ نقد، ڈرافٹ یا منی آرڈر ارسال فرما دیا کریں۔ بصورت دیگر ادارہ الاعتصام اطلاعی کارڈ پوسٹ کرنے کے ایک ماہ بعد بذریعہ وی پی الاعتصام قارئین کو ارسال کرتا ہے۔

❀..... قارئین سے گزارش ہے کہ اطلاع ملتے ہی رقم ارسال کریں اگر رقم نہ بھیج سکیں تو وی پی ضرور وصول فرمالیا کریں اور اگر کسی وجہ سے پرچہ اپنے نام جاری نہ رکھ سکیں تو بھی دفتر کو ضرور مطلع کر دیں تاکہ ادارے کو کسی قسم کا مالی خسارہ نہ ہو۔

❀..... الاعتصام کے ساتھ مالی تعاون فرمانے والے حضرات تعاون بھیجتے وقت اپنے تعاون کا ذکر ضرور کیا کریں۔

امید ہے قارئین الاعتصام خود بھی الاعتصام پڑھتے ہیں اور مزید اپنے دوست و احباب کے نام جاری کروائیں۔ جزاکم اللہ خیراً

[ادارہ الاعتصام، 31 شیش محل روڈ لاہور 54000]

محدثین اگر کسی راوی کے بارے میں جرح یا تعدیل کا کوئی حکم لگاتے ہیں تو اس حکم کی بنیاد اس راوی کی بیان کردہ مرویات کا دوسرے رواۃ کی روایات سے تقابلی جائزہ ہوتا ہے۔ اس کے بعد ہی راوی کے ثقہ صدوق یا کذاب دجال وغیرہ ہونے کا فیصلہ کیا جاتا ہے۔ اس کی عدالت اور ضبط کا بخوبی علم ہو سکتا ہے۔ اس لیے اگر کسی راوی کے بارے میں کوئی حکم لگانا ہو اس راوی کی جمیع مرویات یا شبہ جمیع مرویات اور ان مرویات پر ائمہ کرام کے سر میں آیا اشارۃ احکام کو مد نظر رکھنا پڑے گا۔

اگر امام ابو حنیفہ پر ان کے عہد زریں کے جلیل القدر اور عظیم الشان ائمہ کرام نے کوئی حکم لگایا تو انھوں نے ان کی مرویات کا تجزیہ کیا، اس روایت کو بیان کرنے والے دوسرے رواۃ کو بھی جانچا، ان کی روایات کو بھی دیکھا، تب جا کر امام صاحب کی روایت پر کوئی حکم صادر فرمایا۔ جیسا کہ آئندہ کی بحث سے یہ بات روز روشن کی طرح عیاں ہو جائے گی، ان شاء اللہ۔

امام صاحب کا حدیث کے ساتھ معمولی تعلق ہونے کا اقرار احناف نے بھی کیا ہے۔ سیرت النعمان العلامة شبلی نعمانی، ص: ۱۵۴ و مقدمہ کتاب الآثار لابن یوسف۔ لابی الوفاء الافغانی،۔ نیز دیکھئے: توضیح الکلام فی وجوب القراءة خلف الامام از استاذ محمد ابوالبرادر ارشاد الحق الاثری، ص: ۹۳۱-۹۳۲۔ اس کے مطالعے سے ان شاء اللہ اصل حقیقت کھل کر سامنے آجائے گی۔ [جاری ہے]

❀.....❀.....❀.....❀

معلومات داخلہ مدینہ یونیورسٹی

وہ حضرات جنہوں نے پچھلے پانچ سالوں میں میٹرک یا اس کے مساوی، یا F.A یا اس کے مساوی، یا کسی دینی مدرسے سے سند حاصل کی ہو اور ان کی عمر

2009ء تک 25 سال سے زائد نہ ہو

معلومات کیلئے رابطہ: محترم جناب پروفیسر ڈاکٹر رانا خالد مدنی

(فاضل مدینہ یونیورسٹی، پی ایچ ڈی، سابق مترجم مولانا شریف، مسجد نبوی، مدینہ طیبہ، چیئرمین ادارہ اشاعت اسلام لاہور)

اوقات رابطہ: صبح: 9 بجے تا 1 بجے شام: 5 بجے تا 9 بجے ☎: 042 5425947 (042) موبائل: 03064476055 یا جوابی خط لکھیں

❀ 408- گلشن بلاک علامہ اقبال ٹاؤن لاہور، پوسٹ کوڈ: 54570 ❀

فتنہ مرزائیت کے خلاف اہل حدیث کی اولیات

محمد رمضان یوسف سلفی، فیصل آباد

لا جواب کر دیا کہ حکیم نور الدین یہ مناظرہ درمیان میں ہی چھوڑ کر لدھیانہ فرار ہو گیا، جہاں ان دنوں مرزا غلام احمد قیام پذیر تھا۔ بہر حال مولانا بٹالوی نے ۱۵۔ اپریل ۱۸۹۱ء کو لدھیانہ میں مرزا صاحب کو تار ارسال کیا، جس میں تحریر تھا کہ آپ کا مرید خاص مناظرہ سے راہ فرار اختیار کر کے آپ کے پاس پہنچ چکا ہے، اسے مناظرے پر آمادہ کریں یا پھر خود مناظرے کے لیے تیار ہو جائیں۔“

مؤرخ اہل حدیث حضرت مولانا محمد اسحاق بھٹی صاحب لکھتے ہیں: مرزا صاحب پر کفر کا سب سے پہلا فتویٰ مشہور اہل حدیث عالم حضرت مولانا محمد حسین بٹالوی رحمہ اللہ نے تیار کیا تھا اور اسے اپنے استاد عالی مرتبت حضرت میاں سید نذیر حسین محدث دہلوی رحمہ اللہ کی خدمت میں پیش کر کے اس پر ان کے دستخط کرائے تھے۔ مرزا صاحب اور ان کے ساتھی اس سے نہایت پریشان ہوئے تھے۔ اس لیے مولانا بٹالوی نے ہندوستان کے دور دراز مقامات میں رہنے والے دوسو معروف و ممتاز علمائے عظام سے خود مل کر یا اپنے نمائندے بھیج کر اس فتوے پر ان کے تائیدی دستخط کرائے تھے اور اس پر انہوں نے اپنی مہریں ثبت فرمائی تھیں۔ چنانچہ مرزا صاحب لکھتے ہیں:

”علمائے پنجاب اور ہندوستان کی طرف سے فتنہ تکفیر و تکذیب حد سے گزر گیا ہے اور نہ صرف علماء بلکہ فقراء اور سجادہ نشین بھی اس عاجز کو کافروں کا کاذب ٹھہرانے میں مولویوں کی ہاں میں ہاں ملا رہے ہیں۔ ان لوگوں کے اغواء سے ہزاروں لوگ ایسے پائے جاتے ہیں کہ وہ ہمیں نصاریٰ اور ہنود سے بھی اکفر سمجھتے ہیں۔ اگرچہ تکفیر کا بو جھنڈیر حسین دہلوی کی گردن پر ہے مگر تاہم دوسرے مولویوں کا یہ گناہ ہے کہ انھوں نے اس نازک امر تکفیر میں اپنی عقل اور اپنی تفتیش سے کام نہیں لیا بلکہ نذیر حسین

انگریز نے برصغیر پر غاصبانہ قبضے کے بعد مسلمانوں کی وحدت کو پارہ پارہ کرنے اور ان کے درمیان مذہبی منافرت پیدا کرنے اور انھیں دعوت و جہاد کے پاکیزہ مشن سے دور رکھنے کے لیے ”مرزا غلام احمد قادیانی“ کے روپ میں جھوٹی نبوت کا دعویدار کھڑا کیا۔ انیسویں صدی کے آخری عشروں میں غلام احمد قادیانی نے یکے بعد دیگرے مجدد، مامور من اللہ، مثل مسیح، مسیح موعود اور بالآخر نبی و رسول ہونے کا دعویٰ کر کے اپنے آقا انگریزوں کے اغراض و مقاصد کی تکمیل کی۔ انگریز کے اس خود کاشتنے پودے نے جب ماحول کو اپنے زہریلے اثرات سے آلودہ کرنا چاہا تو علمائے اہل حدیث نے فوراً اس کی خبر لی اور اس کے دعوؤں کی تمام تر حقیقت کو طشت از با م کیا۔

معروف مصنف، مترجم اور کئی تحقیقی و علمی کتابوں کے مؤلف مولانا خالد سیف صاحب، متکلم اسلام مولانا محمد حنیف ندوی رحمہ اللہ کی کتاب ”مرزائیت نئے زاویوں سے“ (طبع طارق اکیڈمی، فیصل آباد ۲۰۰۱ء) کے حرف آغاز ص: ۱۰ پر لکھتے ہیں:

”حضرت مولانا محمد حسین بٹالوی رحمہ اللہ اگرچہ ان علمائے کرام میں سے تھے جو اس دور میں مرزا صاحب کے بارے میں حسن ظن رکھتے تھے۔ لیکن جوں ہی مرزا صاحب نے کھل کر اپنی اصلیت کا اظہار کیا، تو سب سے پہلے حضرت مولانا بٹالوی رحمہ اللہ نے ہی مرزا صاحب کو کافر قرار دیا اور یہ اعزاز بھی مولانا بٹالوی رحمہ اللہ ہی کو حاصل ہے کہ اسلام اور قادیانیت کے مابین جو سب سے پہلا مناظرہ لاہور میں ہوا تھا، اس میں مسلمانوں کی طرف سے مناظر مولانا بٹالوی تھے اور قادیانیوں کی طرف سے حکیم نور الدین۔ مولانا بٹالوی نے اس مناظرے میں حکیم نور الدین کو ناکوں چنے چبوائے اور دلائل و براہین کی طاقت سے اس طرح

کے دجالانہ فتوے کو دیکھ کر جو محمد حسین بٹالوی نے تیار کیا تھا، بغیر تحقیق کے ایمان لے آئے۔“

[انجام آتھم از مرزا غلام احمد قادیانی، ص: ۲۵، مطبوعہ: ۱۸۹۷ء]

مولانا بھٹی صاحب لکھتے ہیں:

فتوائے تکفیر کے بارے میں مرزا صاحب کی یہ عبارت بالکل واضح ہے اور انھوں نے صاف لفظوں میں تحریر کیا ہے کہ ان کو کافر قرار دینے کا فتویٰ سب سے پہلے مولانا محمد حسین بٹالوی رحمہ اللہ نے لکھا اور سب سے پہلے اس فتویٰ پر حضرت میاں سید نذیر حسین رحمہ اللہ نے دستخط کیے اور ان کے دستخط دیکھ کر پنجاب اور ہندوستان کے دوسرے علماء اور سجادہ نشینوں نے بلکہ بقول مرزا صاحب کے وہ علماء و سجادہ نشین ’اس فتوے کو دیکھ کر‘ اس پر ’ایمان لے آئے ہیں۔‘

اس فتوے کے سلسلے میں دوسری جگہ مرزا صاحب لکھتے ہیں:

”مولوی محمد حسین نے یہ فتویٰ لکھا اور میاں نذیر حسین دہلوی سے کہا کہ سب سے پہلے اس پر مہر لگا دے اور میرے کفر کی بابت فتویٰ دے دے اور تمام مسلمانوں میں کافر ہونا شائع کر دے۔ سو اس فتوے اور میاں صاحب مذکور کی مہر سے بارہ برس پہلے یہ کتاب (براہین احمدیہ) تمام پنجاب اور ہندوستان میں شائع ہو چکی تھی اور مولوی محمد حسین جو بارہ برس بعد اوّل المکفرین بنے، بانی تکفیر کے وہی تھے اور اس آگ کو اپنی شہرت کی وجہ سے تمام ملک میں سلگانے والے میاں نذیر حسین دہلوی تھے۔“ [تحدہ گزویہ از مرزا قادیان، ص: ۱۲۱، مطبوعہ قادیان: ۱۹۱۳ء۔ ماخوذ ”مرزائیت نئے زاویوں سے“ از مولانا محمد حنیف ندوی، طبع ۲۰۰۱ء، طارق اکیڈمی فیصل آباد، ج ۱، صفحہ ۲۰، ۲۱]

مرزا صاحب کے ان الفاظ سے واضح ہوتا ہے کہ ان کی ”تکفیر“ کے بانی مولانا محمد حسین بٹالوی رحمہ اللہ تھے اور حضرت میاں نذیر حسین محدث دہلوی رحمہ اللہ اس تکفیر کی ”آگ کو اپنی شہرت کی وجہ سے تمام ملک میں سلگانے والے تھے۔“

مولانا بٹالوی رحمہ اللہ مرحوم نے جو فتویٰ تکفیر مرتب کیا تھا وہ انھوں نے اپنے ماہنامہ رسالے اشاعت السنہ کی ایک ضخیم اشاعت خاص میں

شائع کر دیا تھا۔ نومبر ۱۹۸۶ء میں اس فتویٰ تکفیر کا نقش ثانی دارالدعوة السلفیہ شیش محل روڈ لاہور کی طرف سے شائع کیا گیا تھا۔ مولانا بٹالوی مرحوم رحمہ اللہ کی یہ بہت بڑی خدمت ہے جو انھوں نے مرزا غلام احمد قادیانی کے خلاف فتویٰ تکفیر مرتب کر کے انجام دی۔ پھر جس اہل حدیث عالم دین نے مرزا قادیانی کا ناطقہ بند کیے رکھا اور آخر دم تک تحریک ختم نبوت کے لیے سرگرم عمل رہے انھیں دنیا فاتح قادیان مولانا ثناء اللہ امرت سہری کے نام سے جانتی ہے۔ قادیانیت کے خلاف ان کی مکمل خدمات کو مولانا صفی الرحمن مبارکپوری رحمہ اللہ نے ”فتنہ قادیانیت اور مولانا ثناء اللہ امرت سہری رحمہ اللہ“ میں بڑی وضاحت اور تفصیل سے بیان کیا ہے۔ یہ کتاب راقم کی تقدیم کے ساتھ اگست ۲۰۰۷ء میں مکتبہ محمدیہ قذافی سٹریٹ الفضل مارکیٹ اردو بازار لاہور، کی طرف سے شائع ہوئی ہے۔

پاکستان میں قادیانیوں کو غیر مسلم قرار دیئے جانے کی بات سب سے پہلے اہل حدیث عالم دین مولانا محمد حنیف ندوی رحمہ اللہ (وفات ۱۳ جولائی ۱۹۸۷ء) نے کی تھی اور اس سلسلے میں انھوں نے ۱۹۵۰ء کے گرد و پیش مرزائیت سے متعلق نہایت اچھوتے انداز میں مضامین ہفت روزہ الاعتصام میں لکھے اور مرزائیت کا رد کیا۔ ان کے یہ مضامین بعد میں ”مرزائیت نئے زاویوں سے“ کے نام سے کتابی صورت میں شائع ہوئے تھے۔ بلاشبہ علمائے اہل حدیث نے قادیان تحریک کے خلاف بحث و مباحثے، مناظروں، مجادلوں اور تقریر و تحریر سے گراں قدر خدمات سر انجام دی ہیں۔ تاریخ کا یہ ایک روشن باب ہے اسے فراموش نہیں کیا جاسکتا۔ افسوس کہ ”بعض الناس“ ان حقائق سے باخبر ہونے کے باوجود ”سہرا“ اپنے بزرگوں کے سر باندھنے کی کوشش کرتے ہیں اور علمائے اہل حدیث کی رد قادیانیت کے سلسلے کی خدمات سے پہلو تہی اختیار کرتے ہیں۔

مناسب معلوم ہوتا ہے کہ آگے بڑھنے سے پہلے یہاں تحریک ختم نبوت یا رد قادیانیت کے سلسلے میں اہل حدیث کی اولیات کا تذکرہ کر دیا جائے۔ مولانا محمد اسحاق بھٹی صاحب نے ”مرزائیت نئے زاویوں سے“

کے مقدمہ میں اور بعض دوسرے مقامات پر تحریک ختم نبوت کے سلسلے میں اہل حدیث کی اولیات کا تذکرہ کیا ہے، ملاحظہ فرمائیے:

①..... مرزا غلام احمد پر تکفیر کا فتویٰ سب سے پہلے مولانا محمد حسین بٹالوی رحمہ اللہ نے تیار کیا اور اس پر اپنے استاذ عالی قدر حضرت میاں سید ذر حسین دہلوی رحمہ اللہ کے دستخط کروائے اور پھر پنجاب و ہندوستان کے تقریباً دو سو مشاہیر علمائے کرام کی خدمت میں اس فتوے کا مضمون پیش کیا اور ان سے اس طرح اس کی تصویب و تصدیق کرائی کہ انھوں نے اس پر دستخط فرمائے یا اپنی مہریں لگائیں۔

②..... مرزا صاحب سے مقابلے کے لیے سب سے پہلے عالم جو قادیان گئے، وہ حضرت مولانا ثناء اللہ امرت سہری رحمہ اللہ تھے۔ یہ جنوری ۱۹۰۳ء کا واقعہ ہے، انھوں نے مرزا صاحب کے گھر جا کر انھیں لاکارا، لیکن مرزا صاحب مقابلے کے لیے نہیں نکلے۔

③..... مرزائیوں سے مباحثوں اور مناظروں کا سلسلہ سب سے پہلے مولانا محمد حسین بٹالوی اور مولانا ثناء اللہ امرت سہری رحمہ اللہ نے شروع کیا۔

④..... جس تعداد میں مولانا ثناء اللہ امرت سہری رحمہ اللہ صاحب نے مرزائیوں سے مناظرے کیے اس تعداد میں کسی نے نہیں کیے۔

⑤..... مرزا صاحب نے مباہلے کا چیلنج سب سے پہلے اہل حدیث علمائے کرام کو دیا۔

⑥..... مسلمانان برصغیر کی طرف سے ”فتح قادیان“ کا لقب مولانا ثناء اللہ امرت سہری رحمہ اللہ ہی کو دیا گیا۔

⑦..... مرزائیت کے خلاف سب سے زیادہ کتابیں اہل حدیث مصنفین نے لکھیں۔

⑧..... قیام پاکستان کے بعد ملک کے دستور میں مرزائیوں کو اقلیت قرار دینے کا مطالبہ تحریری صورت میں سب سے پہلے اہل حدیث عالم مولانا محمد حنیف ندوی نے کیا، بلکہ مرزائیوں کو توجہ دلائی کہ وہ خود حکومت سے مطالبہ کریں کہ انھیں ملک کے دستور میں اقلیت کا مقام دیا جائے تاکہ ان کی مخالفت میں روز بروز کا سلسلہ ختم ہو جائے۔

⑨..... مرزائیت کے خلاف جتنی تحریکیں چلیں، ان میں سب سے زیادہ اہل حدیث علماء اور عوام نے حصہ لیا اور اس کے نتیجے میں حکومت نے انھیں گرفتار کیا۔

⑩..... مرزا غلام احمد کی تکذیب میں سب سے پہلے ۴۴ صفحات کا رسالہ مولانا اسماعیل علی گڑھی نے ۱۸۹۲ء میں لکھا۔

⑪..... مرزا قادیانی کی تردید و تکفیر میں اولین تفصیلی کتاب ۱۸۹۲ء میں قاضی سلیمان منصور پوری نے غایت الہرام کے نام سے لکھی۔ اس وقت قاضی صاحب کی عمر ۲۵ سال تھی اس لحاظ سے وہ سب سے کم عمر مصنف تھے جنھوں نے شروع میں مرزا کے خلاف لکھا۔

⑫..... مرزا قادیانی کی تکفیر و تکذیب کے متعلق اولین الہامی فتویٰ حضرت مولانا محی الدین عبدالرحمن لکھنوی نے لگایا۔

⑬..... اہل حدیث عالم مولانا ثناء اللہ امرت سہری رحمہ اللہ نے مرزا قادیانی کا اس پامردی اور تسلسل کے ساتھ پیچھا کیا کہ وہ شدید گھبراہٹ میں مبتلا ہو گیا اور پکاراٹھا کہ جھوٹا سچے کی زندگی میں مرجائے۔ ۱۵۔ اپریل ۱۹۰۷ء کو اس نے ”مولوی ثناء اللہ کے ساتھ آخری فیصلہ“ کے عنوان سے اشتہار شائع کیا۔ اور اس سے گیارہ مہینے بعد وہ ۲۶ مئی ۱۹۰۸ء کو احمد بلڈ کنس لاہور میں ڈاکٹر مرزا یعقوب بیگ کے مکان پر پیڑے کی بیماری سے مر گیا۔ یہ اس کی واحد دعا یا بد دعا تھی جو قبول ہوئی۔ حضرت مولانا ثناء اللہ صاحب نے اس سے چالیس برس بعد ۱۵ مارچ ۱۹۳۸ء کو سرگودھا میں وفات پائی۔

⑭..... مرزائیت کے خلاف اہل حدیث کی اولیات میں ہے کہ مرزا صاحب کے دعویٰ نبوت کرنے سے پہلے ان کے عقائد و افکار سے مطلع ہو کر مولوی عبدالحق غزنوی سے ان کا مباہلہ ہوا تھا، جس کا نتیجہ مرزا قادیانی کے خلاف نکلا۔

ان تاریخی حقائق و واقعات سے واضح ہوتا ہے کہ یہ علمائے اہل حدیث ہی تھے جنھوں نے مرزا غلام احمد قادیانی اور اس کے مبلغوں کو ہر محاذ پر شکست فاش دی اور انھیں آڑے ہاتھوں لیا۔

فتنہ قادیانیت کے خلاف علمائے اہل حدیث کی مساعی کو جاننے

تاریخی دستاویز کی حیثیت رکھتی ہے۔ اس کتاب کے مطالعہ سے جہاں فتنہ مرزائیت کے خلاف علمائے اہل حدیث کے کارناموں سے آگاہی ملتی ہے وہیں بعض اناس کی طرف سے مسخ کردہ تاریخی حقائق کی قلعی بھی کھل کر سامنے آ جاتی ہے۔ بعض اناس کو چاہیے کہ وہ دل چھوٹا نہ کریں اور جو حقیقت ہے اسے تسلیم کرتے ہوئے تاریخ کا حلیہ بگاڑنے سے گریز کریں۔ اللہ تعالیٰ حق سمجھنے کی توفیق دے، آمین۔



دعائے مغفرت

محمد اصغر یزدانی برادر مولانا فاروق شاہ مرحوم خانیوال کے تایا جان جناب چوہدری محمد یوسف گزشتہ دنوں وفات پا گئے، انا للہ وانا الیہ راجعون۔ قارئین دعائے مغفرت فرمائیں۔

[محمد زبیر عابد شیخ پوری]

ہفت روزہ "الاعتصام" لاہور

خرچ نامہ اشتہارات فی اشاعت

- ①..... آخری صفحہ ٹائٹل 2400 روپے
- ②..... اندرون صفحہ ٹائٹل 1800 روپے
- ③..... فل صفحہ نیوز 1400 روپے
- ④..... نصف صفحہ نیوز 750 روپے
- ⑤..... چوتھائی صفحہ نیوز 400 روپے
- ⑥..... عام چھوٹے اشتہارات 300 روپے

..... "الاعتصام" میں اشتہار لگوائیں اور اپنی تجارت کو فروغ دیں۔
 اشتہار خوش خط، مختصر اور معاوضہ ہمراہ ارسال کریں۔
 مسلسل اشاعت (کم از کم 6 ماہ) 20 فی صد خصوصی رعایت۔
 "الاعتصام" سے تعاون آپ کا اخلاقی فریضہ ہے۔

رابطہ کے لیے

دفتر ہفت روزہ الاعتصام شیش محل روڈ، لاہور، فون: ۰۴۲-۷۳۵۲۴۰۶

کے لیے محترم ڈاکٹر بہاء الدین صاحب لندن کی کتاب "تحریک ختم نبوت" کا مطالعہ بڑا مفید ہے۔ پانچ ضخیم جلدوں پر مشتمل یہ کتاب ہندوستان میں مرکزی جمعیت اہل حدیث کے زیر نگرانی مکتبہ ترجمان دہلی کی طرف سے شائع ہوئی ہے اور پاکستان میں یہ کتاب مکتبہ قدوسیہ غزنی سٹریٹ اردو بازار لاہور نے شائع کی ہے۔

اس علمی و تحقیقی کتاب میں محترم ڈاکٹر بہاء الدین صاحب نے فتنہ قادیانیت کی تردید اور اس کی بچہ کنی کے آغاز کی تاریخ، مرزا قادیانی کی راہ میں حائل شخصیات کا تذکرہ، سب سے پہلے متفقہ فتویٰ تکفیر کی داستان اور تحریک ختم نبوت کے حقیقی اولین بانی اور قائدین کے حالات و خدمات کو نہایت تحقیق اور ریسرچ کے ساتھ بیان فرمایا ہے۔ اس کے ساتھ ساتھ حضرت ڈاکٹر صاحب نے فتنہ قادیانیت کے بانی مرزا غلام احمد قادیانی کی اپنی تحریروں اور مکتوبات بھی دلیل کے طور پر پیش کیے ہیں۔ اس لحاظ سے یہ کتاب "تحریک تحفظ ختم نبوت پر ایک مستند، مدلل اور

ہفت روزہ الاعتصام، لاہور کی اشاعت خاص

بیاد

مولانا محمد عطاء اللہ حنیف بھوجپانی

تاریخ علمائے اہل حدیث میں ایک گراں قدر اضافہ

عنوانات

..... سوانح شخصیت 60 سالہ علی ہگ وٹاز صحافی و ملی خدمات
 سیاسی کردار منتخب خطوط نادر تحریروں منظوم خراج عقیدت

صفحات: 1230 عمدہ جاپانی کاغذ قیمت: -/400 روپے

- ہفت روزہ الاعتصام ۳۱ شیش محل روڈ لاہور
- مکتبہ سلفیہ ۳۱ شیش محل روڈ لاہور
- کتاب سرائے، اردو بازار، لاہور
- مکتبہ قدوسیہ، لاہور
- والی کتاب گھر، اردو بازار، گوجرانوالہ
- مکتبہ اسلامیہ، لاہور و فیصل آباد
- کتب خانہ رشیدیہ، راجہ بازار، راولپنڈی
- قدیمی کتب خانہ، آرام باغ، کراچی

ملنے کے لیے

فاعتبروا یا اولی الابصار

جاوید چودھری

میں سوچنے لگا کہیں یہ آنسو اور آہیں اس ملک کے تمام مسائل کی بنیاد تو نہیں، کہیں یہ دکھ دل اور یہ زخمی سانس اس ملک کے بحرانوں کا اصل سبب تو نہیں ہیں۔

میں سوچنے لگا، اللہ تعالیٰ نے اس ملک میں رزق کیوں کم کر دیا اور اس نے بجلی، گیس، پانی اور تیل کیوں اٹھالیا، میری سوچیں وسیع ہوتی چلی گئیں اور مجھے بچپن میں پڑھا ہوا ایک واقعہ یاد آ گیا، ہزاروں سال پہلے یہودیوں کی کسی بستی میں قحط پڑ گیا، بستی کی ساری زمینیں بخر ہو گئیں، سارے جانور ایک ایک کر کے مر گئے، سارے درخت سوکھ گئے اور انسان انسان کو کاٹ کر کھانے لگا، بستی کے لوگوں نے گڑ گڑا کر اللہ تعالیٰ سے بارش کی دعائیں کیں لیکن بارش نہ ہوئی، لوگوں نے دوسری بستیوں سے غلہ منگوا لیا لیکن اس غلے کو کیڑا لگ گیا، لوگوں نے نقل مکانی شروع کی تو انھیں کوڑھ کا مرض لاحق ہو گیا اور دوسری بستی کے لوگوں نے انھیں قبول کرنے سے انکار کر دیا۔ چنانچہ بستی کے لوگ گلیوں اور بازاروں میں بیٹھ کر موت کا انتظار کرنے لگے۔ لیکن یوں محسوس ہوتا تھا جیسے موت بھی ان لوگوں سے روٹھ گئی ہو، قحط کے اس دور میں کسی نے مشورہ دیا ”فلاں گاؤں میں اللہ کا ایک نبی رہتا ہے چلو چل کر اس سے دعا کراتے ہیں“ بستی کے لوگ نبی کے پاس حاضر ہوئے اور ان کے سامنے گڑ گڑانے لگے، نبی کو ان پر ترس آ گیا اور انھوں نے دعا کے لیے ہاتھ اٹھا دیئے، ابھی نبی نے دعا شروع نہیں کی تھی کہ ان پر وحی نازل ہوئی اور اللہ تعالیٰ نے فرمایا:

”آپ ان بد بختوں سے کہیں ان کی بستی میں میرا ایک مقرب بندہ رہتا ہے اور انھوں نے دو سال سے اس کا حقہ پانی بند کر رکھا ہے اور یہ کیسے ہو سکتا ہے میرا بندہ بھوکا اور پیاسا رہے اور میں ان لوگوں کے دستر خوان آباد رکھوں، ان سے کہہ دیجیے جب تک میرے بندے کو روٹی،

چند دن پہلے ایک بارلش بزرگ میرے پاس تشریف لائے اور جب چپ میرے سامنے بیٹھ گئے، ان کی آنکھوں سے پریشانی، اداسی اور مایوسی جھلک رہی تھی۔ میں نے ان سے پریشانی کا سبب پوچھا تو انھوں نے ایک سرد آہ بھری اور رک رک کر بولے ”گزشتہ برس حکومت نے لال مسجد اور جامعہ حفصہ کے خلاف آپریشن شروع کیا تھا“ میں خاموشی سے سننے لگا، وہ بولے ”اس آپریشن کے دوران حکومت نے پہلے جامعہ پرفارنگ کی، پھر گولے پھینکے اور اس کے بعد چند موذی کیمیکلز اور گیسیں استعمال کی تھیں جن کے باعث ہزاروں بچیاں ناقص شہید ہو گئیں بلکہ ان کی نعشیں بھی شناخت کے قابل نہیں رہی تھیں“ وہ رو کے اور دم لے کر دوبارہ بولے ”حکومت نے ان تمام نعشوں کو چپ چاپ اسلام آباد میں دفن کر دیا تھا، ان بچوں میں میری بیٹی بھی شامل تھی۔

میں روز مانسہرہ سے اسلام آباد آتا ہوں، قبرستان جاتا ہوں اور ایک ایک کر کے تمام قبروں پر فاتحہ پڑھتا ہوں، میں سوچتا ہوں شاید یہ قبر میری بیٹی کی ہو یا پھر وہ قبر ہو یا پھر آخری قبر میں میری بیٹی سوری ہو، وہ ر کے اور دوبارہ بولے ”میری زندگی کی سب سے بڑی خواہش ہے کوئی شخص مجھے میری بیٹی کی قبر کی نشان دہی کر دے لیکن افسوس اس زندہ شہر میں کوئی ایسا شخص موجود نہیں جو میری یہ خواہش پوری کر دے“ باباجی کی آنکھوں میں آنسو تیرنے لگے، میں نے باباجی سے عرض کیا ”میں آپ کا دکھ سمجھ سکتا ہوں، میں آپ کے درد میں شریک ہو سکتا ہوں لیکن آپ کی بیٹی.....“ میں فقرہ ادھورا چھوڑ کر خاموش ہو گیا، باباجی کی آنکھوں سے آنسو ٹپ میرے دل پر گرنے لگے، انھوں نے کندھے سے چادر کا پلو کھینچا، آنکھوں کو صاف کیا، ہاتھ میری طرف بڑھایا، ایک غم ناک آہ بھری اور بوجھل قدموں سے میرے دفتر سے باہر نکل گئے۔

باباجی چلے گئے، پیچھے میں تھا اور باباجی کے آنسو اور آہیں تھیں،

پانی اور دوا نہیں ملے گی اس وقت تک کوئی دعا، کوئی عبادت اور کوئی ترکیب ان کے کام نہیں آئے گی۔“

لبستی کے لوگ واپس گئے، انھوں نے اللہ کے مقرب بندے سے معافی مانگی اور اسی شام بارش شروع ہوگئی، اس لبستی کا قحط ختم ہو گیا۔ ہم لوگ مسلمان ہیں اور ہمارا ایمان ہے کوئی مسلمان اللہ تعالیٰ کو ناراض کر کے سکھی، مطمئن، خوش حال اور پرسکون نہیں رہ سکتا اور ہم لوگ لمحہ موجود میں انتہائی بے سکون، بد حال، غیر مطمئن اور شینس ہیں؟ سوال پیدا ہوتا ہے کیوں؟ اس کیوں کی کوکھ میں بابا جی جیسے سینکڑوں لوگوں کے آنسو، آہیں اور درد چھپا ہے اور جب سے وہ بزرگ میرے پاس سے اٹھ کر گئے ہیں، مجھے محسوس ہوتا ہے ہمارے ان تمام مسائل کی وجوہات لال مسجد اور جامعہ حفصہ میں پیوست ہیں۔

حکومت نے ۳۔ جولائی ۲۰۰۷ء کو اسلام آباد کی لال مسجد اور اس سے ملحقہ دارالعلوم حفصہ کا گھیراؤ کیا تھا، اس مدرسے میں یتیم بچیاں دینی تعلیم حاصل کرتی تھیں، ۳ سے ۱۰ جولائی تک اس جگہ انتہا درجے کا ظلم ہوا جس میں سرکاری اعداد و شمار کے مطابق تین سے چار سو اور غیر سرکاری اندازے کے مطابق ایک ہزار بچیاں شہید ہو گئیں۔ یہ ایک ایسا اقدام تھا جسے آج پرانی حکومت کے عہدیدار بھی ظلم قرار دے رہے ہیں۔ چودھری شجاعت حسین سے لے کر ڈاکٹر شیر افگن تک ماضی کے تمام حکمران اس اقدام کی مذمت کر چکے ہیں۔ لہذا مجھے محسوس ہوتا ہے، ہو سکتا ہے اس ظلم سے اللہ تعالیٰ ہمارے ساتھ ناراض ہو گیا ہو اور ہمارے موجودہ حالات کی خرابی کی وجہ اللہ تعالیٰ کی یہ ناراضی ہو۔

آپ خود فیصلہ کیجیے، حکومت نے لال مسجد اور مدرسہ حفصہ کی بجلی کاٹ دی تھی، آج پورے ملک کی بجلی بند ہے، حکومت نے یتیم بچیوں کی خوراک کی سپلائی روک دی تھی، آج پورے ملک سے آٹا غائب ہے، حکومت نے لال مسجد کا پانی بند کیا تھا، آج ہمارے سارے ڈیم، سارے دریا اور ساری نہریں سوکھ چکی ہیں۔ حکومت نے مسجد کے گرد کرفیو لگایا تھا، آج پورا ملک صدر مشرف کی ایمرجنسی کے نتائج بھگت رہا ہے۔ عدالتوں نے مدرسے کی یتیم بچیوں کو انصاف نہیں دیا تھا، آج پاکستان کا پورا عدالتی نظام ایڑیاں رگڑ رہا ہے۔ حکومت نے مدرسے کا پٹرول ٹینک

اڑا دیا تھا، آج پورا ملک پٹرول کے شدید بحران میں مبتلا ہے۔ حکومت نے شہید بچیوں کے لواحقین کو احتجاج نہیں کرنے دیا تھا، آج پورے ملک میں احتجاج ہو رہے ہیں۔ مدرسے کے اندر شہید بچیوں کی نعشیں جلا دی گئی تھیں، آج ملک میں لوگ لوگوں پر پٹرول چھڑک کر آگ لگا رہے ہیں۔ حکومت نے اس ایشو سے امریکا سے ڈالر لیے تھے، آج ہمارا روپیہ ڈی ویلیو ہوتا چلا جا رہا ہے اور حکومت نے اس ظلم کے لیے فوج اور رینجرز کو استعمال کیا تھا، آج فوج کے تمام اعلیٰ افسر اور سنہرے زرخوش حملوں کا ٹارگٹ ہیں۔

ہم تھوڑا سا مزید آگے چلتے ہیں، یہ آپریشن صدر پرویز مشرف نے کرایا تھا، آج اس ملک میں صدر پرویز مشرف کی کیا پوزیشن ہے، اس آپریشن کی تحریری اجازت شوکت عزیز نے دی تھی، آج وہ شوکت عزیز کہاں ہے؟ اس آپریشن کے دوران مسلم لیگ ق کی حکومت تھی، آج وہ مسلم لیگ ق کہاں ہے؟ پاکستان پیپلز پارٹی کی قائد محترمہ بے نظیر بھٹو نے اس آپریشن کے حق میں بیان دیا تھا، محترمہ کتنی بڑی ٹریجڈی کا شکار ہوئیں۔ مولانا فضل الرحمن اور ایم ایم اے نے یہ آپریشن رکوانے کی کوششیں نہیں کیں، آج ایم ایم اے اور مولانا فضل الرحمن کی کیا پوزیشن ہے اور مسلم لیگ ن کے قائد میاں نواز شریف نے مدرسہ کی بچیوں کی کھل کر حمایت نہیں کی تھی، قدرت نے انھیں بھی کھل کر حکومت نہیں دی۔ میں یہ دعویٰ نہیں کرتا کہ میرا یہ تھیسس سو فیصد درست ہے لیکن اس کے باوجود ہم اللہ تعالیٰ کی ناراضی کے امکان کو مسترد نہیں کر سکتے۔ چنانچہ میرا خیال ہے ہمیں اللہ تعالیٰ سے فوراً معافی مانگنی چاہیے اور توبہ کرنی چاہیے ورنہ ہمارے مسائل میں اسی طرح اضافہ ہوتا چلا جائے گا۔

میرا خیال ہے اللہ تعالیٰ نے اس ملک کے حصے کی تمام نعمتیں مدرسہ حفصہ کی بچیوں کی قبروں میں دفن کر دی ہیں اور جب تک ہم توبہ نہیں کرتے، ہم اللہ تعالیٰ کو نہیں مناتے ہمیں یہ ساری نعمتیں واپس نہیں ملیں گی۔ ہم اس وقت تک اسی طرح آٹے، بجلی اور پانی کو ترستے رہیں گے۔ [بہ شکریہ، روزنامہ ایکسپریس ۲۳/۰۵/۲۰۰۸ء]



تبصرہ کتب

تبصرے کے لیے کتاب کے دونوں کوا آنا ضروری ہے

فتنہ قادیانیت اور مولانا ثناء اللہ امرت سہری ؒ

تالیف: مولانا صفی الرحمن مبارک پوری ؒ

ضخامت: ۳۲۲ صفحات

قیمت: /۲۰۰ روپے

ناشر: مکتبہ محمدیہ، قذافی سٹریٹ، الفضل مارکیٹ، اردو بازار لاہور

تبصرہ نگار: محمد سلیم چنیوٹی

شیخ الاسلام مولانا ثناء اللہ امرت سہری ؒ ایسی نابغہ روزگار شخصیات میں سے ایک تھے جنہوں نے اپنی ساری زندگی اسلام کے خلاف اٹھنے والے فتنوں کی سرکوبی کرتے ہوئے گزاری۔ یوں تو انہوں نے عیسائیوں، ہندوؤں، سکھوں، آریوں، شیعوں، حنیفوں وغیرہم کے ساتھ مناظرانہ نیچہ آزمائی کی اور ہر مناظرے میں اپنے مد مقابل کو زیر کیا۔ سب سے زیادہ تگ و دو انہوں نے برصغیر میں خطرناک فتنے ”قادیانیت“ کے خلاف کی۔

مولانا ثناء اللہ امرت سہری ؒ نے ۱۳- نومبر ۱۹۰۳ء کو ایک ہفت روزہ اخبار ”اہل حدیث“ جاری فرمایا۔ یہ ہفت روزہ اخبار ۴۴ برس جاری رہا۔ اس مجلے میں موصوف نے قادیانیت اور اس کے بانی کے خلاف بہ دلائل مضامین و تبصرے شروع کیے اور ان کے ہر کلام، ہر مضمون اور ہر بات کا مسکت جواب دینا شروع کیا تو مرزا غلام احمد قادیانی بڑا سٹپٹایا اور آخر تک آ کر ایک خط مولانا امرت سہری ؒ کی خدمت میں ارسال کیا۔ یہی وہ مشہور خط ہے جس میں اللہ تعالیٰ سے دعا کی گئی تھی کہ جو سچا ہے اور جس کا کلام سچا ہے وہ فوج رہے اور جو جھوٹا ہو وہ موذی مرض کے ذریعے عبرت ناک موت سے ہم کنار ہو جائے۔ یہ دعا اللہ تعالیٰ کی بارگاہ میں کی گئی تھی وہ قبول ہوگئی۔

اس طرح اس خط کے ایک سال ایک ماہ بعد جھوٹا (مرزا قادیانی) اپنی ہی دعا کے نتیجے میں سچے (مولانا ثناء اللہ صاحب) کی زندگی میں

۲۶- مئی ۱۹۰۸ء کو براڈر تھر روڈ لاہور کی احمدیہ بلڈنگ میں بجاراضہ ہیضہ

ہمیشہ کے لیے خاموش ہو گیا، اور مولانا امرت سہری ؒ مرزا کی موت کے بعد ۴۰ سال حیات رہے اور مارچ ۱۹۴۸ء کو سرگودھا میں انتقال فرمایا، اللہم اغفرلہ وارحمہ۔

زیر تبصرہ کتاب برصغیر کے شہرت یافتہ عالم دین مولانا صفی الرحمن صاحب مبارک پوری ؒ کی تالیف لطیف ہے۔ اس کتاب میں انہوں نے مولانا ثناء اللہ صاحب امرت سہری ؒ کے حالات، سوانح، تعلیم و تعلم، تبلیغی و تربیتی کاوشیں، صحافتی و مسلکی خدمات کا بہ ترتیب تذکرہ جمع فرمایا ہے۔

اس کتاب کا احاطہ یوں تو مؤلف نے مولانا امرت سہری ؒ کی طرف سے کیے گئے تمام فرقی باطلہ کے خلاف مواد کو جزوی اکٹھا کر کے کیا ہے۔ لیکن زیادہ تر قادیانیوں کے خلاف کی گئی کاوش کو اس کتاب کا ماخذ بنایا گیا ہے۔ فتنہ قادیانیت ایک زخمی سانپ کی طرح ہے۔ یہ اپنے بانی کی سو سالہ موت کے بعد بھی کسی نہ کسی شکل میں موجود رہا ہے۔ چوں کہ اس فتنے کی آبیاری انگریز سامراج نے کی تھی۔ اسی کی آئینہ باد سے یہ اپنی سرگرمیوں کو جاری رکھے ہوئے ہے۔ یہ چناب نگر (ربوہ) سے جرمنی اور جرمنی سے لندن انھی کی آغوش میں رہتا ہے جس نے اسے ابتدائی کھاد دے کر زندہ رکھا ہوا ہے۔

مؤلف نے قادیانیت کے خلاف لکھی گئی مولانا امرت سہری ؒ کی کتب اور ان پر تبصرہ و تشریح جمع کر کے قادیانیت کو سمجھنے کا کافی مواد اکٹھا کر دیا ہے۔ مولانا ثناء اللہ صاحب امرت سہری ؒ کی خدمات اور تعاقب قادیانیت اتنا مبسوط اور مدلل تھا کہ اسے تمام مکاتب فکر عزت و احترام کی نگاہ سے دیکھتے تھے۔ یہی وجہ ہے کہ آج کوئی بھی مسلم شخص اُس وقت تک قادیانیوں سے علمی و تحقیقی طور پر بات نہیں کر سکتا جب تک مولانا ثناء اللہ صاحب کی کتب کا مطالعہ نہ کر لے۔ یہ کتاب فتنہ قادیانیت کو سمجھنے کے لیے ایک بہترین کوشش ہے۔ اسے پڑھ کر اس فتنے کی سرکوبی کرنا ہر طالب علم کے لیے ضروری ہے۔ یہ کتاب دارالکتب السلفیہ شیش محل روڈ لاہور اور اردو بازار لاہور کے اہل حدیث کتب خانوں پہ دستیاب ہے۔



فہرست اردو کتب

مکتبہ محمد عطاء اللہ حنیف بھوجیانی رحمہ اللہ

- س، ن
۲۹۷۱۵ مولانا محمد علی
۶۹م ق بیان القرآن، ص: ۱۱۵۳، احمدیہ انجمن اشاعت اسلام
۱۳۸۲ھ
۲۹۷۱۵ شبیر احمد عثمانی
۳۵ق قرآن مجید مترجم وحشی، ص: ۸۰۶، دارالتصنیف لمیٹڈ
کراچی۔ س، ن
۲۹۷۱۵ شبیر احمد عثمانی
۳۵ق القرآن الکریم الی اللغة الاردیة، ص: ۸۰۶، خادم حریمین
شریفین، شاہ فہد قرآن شریف پرنٹنگ کمپلیکس مدینہ منورہ
۱۹۹۳ء
۲۹۷۱۵ مولانا شبیر احمد عثمانی
۳۵ق القرآن الکریم، ص: ۸۰۸، تاج کمپنی لمیٹڈ لاہور۔ س، ن
۲۹۷۱۵ مولانا محمود الحسن
۵۷م ق قرآن مجید مترجم، ۷۹۴، مکتبہ نورانی چھرہ لاہور۔ س، ن
(نوائے شبیر احمد عثمانی)
۲۹۷۱۵ سید مقبول احمد
۶۹م ق ضمیمہ جات مقبول ترجمہ و حواشی، ص: ۶۴۰، آغا سلطان
مرزا پرنٹری اینڈ پبلشرز۔ س، ن



جناب خلیل اے ملک کی اہلیہ کا انتقال پر ملال

دارالدعوة السلفیہ کے محب خاص، محترم خلیل اے ملک کی اہلیہ
محترمہ جمعرات ۲۲۔ مئی ۲۰۰۸ء کو وفات پا گئیں، انا اللہ وانا الیہ راجعون
مرحومہ کچھ عرصہ سے علیل چلی آرہی تھیں۔ صالحہ و مہمان نواز خاتون
تھیں۔ اس پیرانہ سالی میں جناب خلیل اے ملک کے لیے اُن کی جدائی
کا صدمہ بڑا گہرا ہے۔ اللہ کریم سے دعا ہے کہ وہ مرحومہ کی مغفرت
فرمائے اور لواحقین کو صبر جمیل کی نعمت سے نوازے۔ قارئین بھی مرحومہ
کے لیے دعائے مغفرت فرمائیں۔ [ادارہ]

- ۲۹۷۱۵ عبد الماجد دریابادی
۵۰۷ق ترجمہ القرآن، ص: ۹۶۶، عمران کمپنی لاہور۔ س، ن
۲۹۷۱۵ مولانا عبدہ الفلاح
۵۷ق اشرف الحواشی، ص: ۳۰، مہتاب کمپنی ایک روڈ لاہور۔
س، ن۔ (نوائے سلفیہ اٹمی بہ اشرف الحواشی)
۲۹۷۱۵ عبد الرحمن کیلانی
۶۱ق تیسیر القرآن، ص: ۶۸۶، دارالسلام و سن پورہ لاہور۔
س، ن۔ حاشیہ عتیق الرحمن کیلانی
۲۹۷۱۵ ڈاکٹر محمد عثمان
۶۲ق الکتاب (ترجمہ قرآن)، ص: ۴۲۸، قرآن فاؤنڈیشن
لاہور ۱۴۶۰ھ۔ (اردو کی قدیم و جدید تراجم و تفاسیر سے
مرتب با محاورہ ترجمہ)
۲۹۷۱۵ محمد غوث پشوری
۵۷ق القرآن الکریم، ص: ۹۷۴، دارالعلوم عثمانیہ ۱۹۸۲ء۔ (محشی)
مولانا عارف باللہ
۲۹۷۱۵ فتح محمد جالندھری
۳۵ق ترجمہ القرآن، ص: ۱۰۶، تاج کمپنی لمیٹڈ کراچی ۱۹۹۹ء
① ترجمہ تفسیر شاہ رفیع الدین شاہ عبدالقادر، ② ترجمہ
تفسیر فتح محمد جالندھری۔
۲۹۷۱۵ سید فرحان علی
۱۰۵ق ترجمہ القرآن، ص: ۲۶، عمران کمپنی لاہور۔ س، ن
۲۹۷۱۵ سید فرحان علی
۱۰۵ق ترجمہ القرآن، ص: ۲۶، چاند کمپنی کشمیری بازار لاہور۔

اختلافات ختم کرنے کی استعداد

آج ہم دیکھ رہے ہیں کہ امریکا اور اس کے اتحادی اسلام اور اہل اسلام کے خلاف جنگ جاری رکھے ہوئے ہیں۔ قرآن اور صاحب قرآن ﷺ کی اہانت اُن کا روز کا معمول ہو گیا ہے۔ اس تناظر میں اہل اسلام خصوصاً اہل حدیث کو آپس میں متحد و متفق ہونا چاہیے۔ جب اہداف ایک ہیں تو پھر اختلاف کیسا؟ اہل حدیث جماعتوں اور گروپوں میں باصلاحیت نوجوان اور افراد کی کمی نہیں۔ اس لیے اگر اہل حدیث دوسری کسی جماعت کے حلیف بن کر چل سکتے ہیں تو یہ آپس میں بھی متحد ہو جائیں تو یقیناً ایک قوت ثابت ہو سکتے ہیں۔

[پروفیسر محمد ابراہیم خادم قصوری، خطیب جامعہ ابراہیمیہ کنگن پور]

تصحیح فرمائیں:

گزشتہ شمار بابت ۲۳ تا ۲۹ مئی ۲۰۰۸ء تسلسل کے اعتبار سے ۲۱ نمبر شمارہ ہے۔ غلطی سے اس کے صفحہ اوّل پر ۲۰ درج ہو گیا تھا۔ قارئین اسے ۲۱ نمبر کر لیں۔ [منہج]

داخلہ جاری ہے